ॐ तत्सद्ब्रह्मणे नमः।

॥ अथ ॥

-॥ लघ्वाश्वलायनस्मृतिः॥-

॥ श्रीगणेशाय नमः ॥

॥ प्रथमोऽध्यायः॥

तत्र प्रथममाचारप्रकरणवर्णनम्।

आश्वलायनमाचार्यं नत्वाऽपृच्छन्मुनीश्वराः।
द्विजधर्मान्वदासमाकं स्वर्गप्राप्तिकरान्मुने।
इति तद्वचनं श्रुत्वा सन्धर्मान्मुनिरत्रवीत्।।१
धर्मान्वः पुरतो वक्ष्ये ध्यात्वाऽहं भो मुनीश्वराः।
लोकस्य च हितार्थाय ब्रह्ममार्गरतस्य च।।२
स्नानं सन्ध्या जपो होमः स्वाध्यायाभ्यसनं तथा।
माध्याद्विकी क्रिया पञ्चयज्ञाद्यतिथिपूजनम्।।३

दानशिष्टप्रतिवाही पोष्यवर्गेः सहाशनम्। सत्कथाश्रवणं सायंसंध्याहोमादिकं च हि ॥४ शयनं च यथाकाले धर्मपत्न्या सह गृही। ब्रह्मचारी स्वधर्मस्थो गुरुसेवापरो वसेत्।।४ यजनं याजनं चैव वेदस्याध्ययनं च हि। अध्यापनं तथा दानं प्रतिप्रहमि(इ)होच्यते ॥६ एतानि बाद्यणः कुर्यात्यद्कर्माणि दिने दिने। अतः प्रातः समुत्थाय चिन्तयेदात्मनो हितम्।।७ निर्गुणं निरहंकारं नारायणमनामयम्। सगुणं च श्रिया युक्तं देवं देवीं सरस्वतीम्।।८ **य**थाविधि ततः कुर्यादुत्सर्गं मलमूत्रयोः। ब्रह्मचारी गृहस्थश्च शौचमद्भिम दाऽऽचरेत्।।६ एका लिङ्गे करे तिस्नः करयोर्म दृद्वयं गुद्दे। पञ्च वामे दश प्रोक्ताः करे सप्ताथ हस्तयोः॥१० एतच्छीचं गृहस्थस्य द्विगुणं ब्रह्मचारिणः। वानप्रस्थस्य त्रिगुणं यतेश्चैव चतुर्गुणम् ॥११ स्वपादं पाणिना विप्रो वामेन क्षालयेत्सदा। शौचे दक्षिणपादं तु पश्चात्सव्यकरावुभौ ॥१२ शौचं निना सदाऽन्यत्र सन्यं प्रक्षाल्य दक्षिणम्। एवमेवाऽऽत्मनः पादौ परस्याऽऽदौ तु दक्षिणम्।।१३ गण्डूषैः शोधयेदास्यमाच(चा)मेदन्तधावनम्। क्टें: पर्णेस्तुणैर्वाऽपि केचित्पर्णैं: सदा तृ**णै**: ॥१४

ऽष्यायः]

नवमी द्वादशी नन्दा पर्व चार्वमुपोणम्। श्राद्धाहं च परित्यज्य दन्तधावनमाचरेत् ॥१५ आचम्याथ द्विजः स्नायास्रद्यां वा देवनिर्मिते। तीर्थे सरोवरे चैव कूपे वा द्विजनिर्मिते ॥१६ त्रिराप्छुत्य समाचम्य शिखाबन्धं समाचरेत्। प्राणानायम्य संकल्प्य त्रिवारं मज्जयेत्पुनः ॥१७ आचम्य वारुणं जाप्यं जपेत्सूक्तं च मार्जनम्। कुर्यादापो हि सूक्तेन ऋतमित्यघमर्षणम् ॥१८ मार्जयेद्थ चाङ्गानि गायत्र्या चाभिमन्त्रितम्। मलके च मुखे वाह्नोह दये पृष्ठदेशके ॥१६ ब्रह्माद्यश्च ये देवाः बृष्णद्वेपायनाद्यः। सोम इत्यादयः प्रोक्ताः पितरो जलतर्पणे ॥२० यन्मया दृषिषं तोयं शारीरमलसंभवम्। तस्य पापस्य शुद्धश्यर्थं यक्ष्माणं तर्पयाम्यहम् ॥२१ स विप्रः स शुचिः स्नातो ह्यस्पर्शस्पर्शनं विना । कालत्रयेऽपि कर्माईः स्वाध्यायनिरतोऽपि च ॥२२ अशक्तश्चेजलस्नाने मन्त्रस्नानं समाचरेत्। आपोहिष्ठादिभिर्मन्त्रेसिभिश्चानुक्रमणे तु ॥२३ पच्छः पादशिर हत्सु शिरोहत्पतसु चार्घतः। हत्पादमस्तकेष्वं प्रत्यचा मालेयेदथ ॥२४ मस्तके मार्जनं कुर्यात्पादैः प्रणवसंयुतैः । बाह्यशुद्धिरनेन स्यादन्तः शुद्धिरथोच्यते ॥२४

प्रणवेन पिवेत्तोयं गायत्र्या चाभिमन्त्रितम्। सद्यस्तेन भनेच्छुद्धः स्नातोऽपि हि सरित्सु च ॥२६ समाहितमना भूत्वा ब्राह्मणः सर्वदाऽपि हि । स्मरेन्नारायणं शुद्धो धारयेदम्बरं शुचि ॥२७ परिधाने सिसं शस्तं वासः प्रावरणे तथा। पट्टकुलं तथा लाभे ब्राह्मस्य विधीयते ॥२८ आविकं त्रसरं चैव परिधाने परित्यजेत्। शस्तं प्रावरणे प्रोक्तं स्पर्शदोषो न हि द्वयो: ॥२६ भोजनं च मलोत्सर्गं कुवंते त्रसरावृताः। प्रक्षाल्य त्रसरं ग्रुद्धं दुकूछं च सदा ग्रुचि ॥३० प्रावृत्य परिधायाथ प्राङासीनः समाचरेत्। कुरापाणिर्द्विराचान्तस्तीरे सलिलसंनिधी ॥३१ प्रणवेन द्विराचामेहिक्षणेन तु पाणिना। उभौ हस्तौ च गङ्गौ द्वाबोष्ठौ पाणिद्वयं सुशेत्।।३२ पादद्वयं शिरश्चाऽऽस्यं नासारन्ध्रे च चक्षुषी। श्रोत्रे नामि च हदेशं शिरश्चांसी सृशेकमात् ॥३३ प्राणानायम्य संकल्प ततः संध्यामुपास्महे(सयेत्) ॥३४ आप इखादिभिः पादैर्नवभिर्मार्जनं चरेत्। जलं यस्य क्षयाचेति प्रक्षिपेत महीतले ॥३४ आपो जलययानेन स्वशिरः परिषेच्येत्। सूर्वश्रेत्यनुवाकेन जाताकाले पिवेदपः ॥३६

ऽध्यायः] स्नानवस्नाचमनपूर्वक संध्योपासन विधिवर्णनम् १६८७

आपः पुनन्तु मध्याह्वे सायमप्रिश्च मन्त्रतः। आचम्याथ पुनश्चाप इत्येभिनविधः क्रमात्।।३७ ऋगन्ते मार्जनं कुर्याद्विधिनाऽनेन बह् वृचः। भृतं चत्यभिमन्त्र्यापः समान्नाय क्षिपेद्धः ॥३८ ऋतं चति त्र्यृचं वाऽपि जप्त्वा तद्दनवेक्षितः। समाचम्य ततस्तिष्ठेदिशश्चाभिमुखो रवेः ॥३६ जलमञ्जलिनाऽऽदाय गायच्या चाभिमन्त्रयेत्। द्द्याद्र्यत्रयं तिष्ठंस्त्रिषु कालेषु बह् वृचः ॥४० प्रातर्भध्याह्मयोरप्सु क्षिपेत्सायं महीतले। मध्याह्ने तु विशेषोऽयं प्रदद्याद्धंस इत्यृचा ॥४१ आकृष्णेन द्वितीयार्घ्यं गायत्र्या च तृतीयकम्। उपतिष्ठन्समाचम्य तिष्ठेदभिमुखो रवेः ॥४२ उदु त्यं चित्रमित्येतज्जपेत्सूक्तद्वयं च हि। तुष्टस्तेन भवेत्सूर्यः स आत्मा जगतो हि वै।।४३ तेनैव सूक्तजाप्येन हरेरर्चनकुद्भवेत्। आच(चा)मेदुपविश्याथ प्राणायामत्रयं चरेत् ॥४४ ध्यात्वा देवीं कुमारीं च तत्तत्कालानुरूपिणीम्। जपेत्प्रणवपूर्वाभिन्याहृतीभिः सहैव तु ॥४४ तिसृभिभूःप्रभृतिभिगायत्री ब्रह्मरूपिणीम्। ब्रह्मचारी गृहस्थश्च शतमष्टोत्तरं जपेत् ॥४६ कालत्रयेऽप्यशक्तश्चेदष्टाविशतिमेव वा। ततः कुर्यादुपस्थानं जातवेदस इत्यूचा ॥४७

तच्छंयोरनुवाकेन शान्त्यर्थं जप ईरितः। प्रागादि च दिशं नत्वा मन्त्रस्थाश्चैव देवताः ॥४८ स्तुत्वा नत्त्रा ततः संध्यां सा मां संध्याऽभिरक्षतु । ब्रह्माणं इरिमीशानं तत्तच्छक्ति क्रमेण तु ।।४६ : नत्वा स्वयमथाऽऽत्मानं(मुक)गोत्रोऽहमभिवादयेत्। अग्नेरुद्धरणं बुर्यात्पूर्वमेत्रोदयाद्वतेः ॥५० आदित्यमुदितं पश्येन्नत्वा होमान्तिकं व्रजेत्। आदित्येऽभ्युदिते चैव प्रातर्हीको विधीयते ॥५१ आहिताग्निस्तथैकाग्निः स्वस्वोक्तविधिना तथा। ध्यात्वा समिष्य चाभ्यच्यं स्वस्थानस्थं हुताशनम्।।५२ संस्कुर्यात्साप्रिना होम्यं पय आदि कुशेन च। मन्त्रणानेन सूर्याय स्वाहेति जुहुयादथ ॥५३ द्वितीयामाहुतिं तद्वत्प्रजापति ।दं समरेत् । स्वाहान्तां चाऽऽहुतिं हुःवा तथेई न ममोचरेत्। सर्वजीवाफिहोमोऽयं विधिः सक्टुरुदाहृतः ॥५४ उक्त्वेदं परिषिश्वामि समर्गिन परिषेचयेत्। जलेनेवाऽऽज्यहोमे तु यत्र चेतदुदीरितम् ॥५५ सूर्यो न इति सूर्केन कुर्यात्प्रातरुपासनम्। उपासनं च सूर्यस्य प्रजापतिरतः परम् ।।४६ अग्ने तां चाग्न आर्थृषि सायमग्नेरुपासनम्। कुर्यात्तिष्टमुप्रस्थानं पूर्ववच प्रजापतेः ॥५७

प्रातः सायं जपेन्मन्त्रमों च मे स्वर इत्यथ। अभिवाद्य जपेद्देवी विभूति चव धारयेत्।।६८ विभूतिधारणे मानस्तोकेऽयं मन्त्र उच्यते । वृहत्सामेति वा होमे नैत्यके च महामखे ॥५६ कर्मैकाले तु सर्वत्र स्मरेद्धिष्णुं हविर्मुजम्। तेन स्यात्कर्म संपूर्ण तस्मै सर्व निवेदयेत् ॥६० अग्निसंरक्षणे शक्तिर्यस्य चैव न वर्तते । तदाऽरण्यामजस्राप्ति स्थापयेद्विधिपूर्वकम् ॥६१ समित्प्रतपनेऽयं ते योनिर्मन्त्र उदीरितः। या ते अग्ने भवेन्मन्त्रः पाण्यारोपे स्मृतो बुधैः ॥६२ होमकालः प्रपद्येत पुनश्चैवं विधीयते । मन्त्रेणान्वाहिते वह्नावजस्नाम्नि क्षिपेद्थ ॥६३ उपस्थानादिकं चैव सर्वे पूर्ववदाचरेत् ॥६४ कालद्वये यदा होमं द्विजः कर्तुं न शक्यते। सायमाज्याहुति चैव जुहुयात्प्रातराहुतिम् ॥६५ सायंकाले समस्तं स्यादाज्याहुतिचतुष्ट्यम् । हुत्वा कुर्यादुपस्थानं समस्येत्यग्निसूर्ययोः ॥६६ होमश्चेत्पुरतः काले प्राप्तः स्यात्काल उत्तरः। हुत्वा व्याहृतिभिश्चाऽऽङ्यं कुर्याद्रोमद्वयं च हि ॥६७ विच्छिन्नवहिसंधानमपराह्ने विधीयते। सायमौपासनं कुर्यादस्तादुपरि भास्वतः ॥६८

नैव गच्छेद्विना भार्या सीमामुहह्स्य योऽग्निमान्। यत्र तिष्ठति वै भार्या तत्र होमो विधीयते ॥६६ गत्वा आर्या विना होमं सीमामुझङ्ख्य यो द्विजः। कुरुते तत्र चेन्मोहाद्धुतं तस्य वृथा भवेत्।।७० यथा जातोऽग्निमान्विप्रस्तन्निवासालये सद्दा । तस्या एवानुचारेण होमस्तत्र विधीयते ॥७१ धर्मानुचारिणी भार्या सवर्णा यत्र तिष्ठति । कुर्यात्तत्राग्निहोत्रादि प्रवदन्ति महर्षयः ॥७२ ततश्चैवाभ्यसेद्वेदं शिष्यानध्यापयेद्थ । पोष्यवर्गार्थमन्नादि याचयेत यथोचितम्।।७३ माता पिता गुरुभौयी पुत्रः शिष्यस्तथैव च। अभ्याश्रितोऽतिथिश्चैव पोष्यवर्ग इति स्पृतः ॥७४ मध्याह्रे च पुनः स्नायाद्वीतशुक्काम्बरावृतः। श्रृत्युक्तविधिनाऽऽचम्य प्राङासीनः कुशासने ॥७४ गायत्र्याऽपश्चतसृणां पादे व्याहृतयः स्मृताः । सप्त मन्त्रशिरोमन्त्राः षड्भिराचमनं स्मृतम् (?) ॥७६ गायत्र्याश्च पिबेत्पादैरापो हि नवभिः स्पृशेत्। व्याहृतिभिः शिरोमन्त्रैरङ्गानि ब्रह्मयज्ञके ॥७७ पाणिगण्डूषकावोष्ठौ पाणिपादौ शिरो मुखम्। नासाबिलेऽक्षिणी श्रोत्रे नाभिहन्मस्तकेंऽसकौ ॥७८ आद्यन्तौ प्रणवौ मन्त्रौ परतः पृष्ठतौ ह्युभौ। **नदा**को मध्यतो मन्त्रो गायत्र्या शिरसः स्पृतः ॥७६

Sम्यायः] सध्याहस्तानादि विधिपूर्वक ब्रह्मयज्ञविधान वर्णनम् १६६१

कम्बले वाऽजिने पीठे कुशासनविनासने । न कुर्यादुपविष्टो वे ब्रह्मयज्ञं द्विजाचेनम् ॥८० न कुर्यात्तर्पणं श्राद्धं धृत्वा भालेऽनुलेपनम्। कदाचिकुरुते मोहान्नरकं प्रतिपद्यते।।८१ दक्षिणं चोपविश्योरं वामगुल्फोपरि न्यसेत्। वामोरौ दक्षिणं गुल्फं तचोपस्यमुदीरितम्।।८२ प्राणानायम्य संकल्प्य कुशपाणिधरः करम् । क्रत्वा तु सव्यमुत्तानं न्यसेदुपरि दक्षिणम् ॥८३ सव्यस्य पाणेरङ्गुष्ठप्रदेशिन्योस्तु मध्यतः। दक्षिणस्याङ्गुलीर्न्यस्य चतस्रोऽङ्गुष्ठवर्जिताः ॥८४ तथा सन्यकराङ्कुष्ठं दक्षिणाङ्कुष्ठवेष्टितम्। संवद्धमेवं कुर्वीत न्यसेइक्षिणसक्थिनि ॥८५ प्रागम्रे द्वे पवित्रे तु धृत्वाऽन्तः संपुटौ करौ । संन्यसेइक्षिणे जानी ब्रह्मयज्ञं समाचरेत्।।८६ ॐपूर्वा व्याहतीस्तिस्रः स्वरतः सक्टुइचरेत्। गायत्रीमुचरेत्सम्यक्पाद्मर्धमृचं क्रमात् ॥८७ ऋषिदैवतच्छन्दांसि प्रणवं ब्रह्मयज्ञके। मन्त्रादौ नोचरेन्छ्राद्धे यागकालेऽपि चैव हि ॥८८ अग्निमील इषे त्वादि वेदांश्चैव स्वशक्तितः। अध्यायमनुवाकं वा पठेत्मूक्तमृचं च वा ॥८६ उपवीतं यथा यस्मिन्धत्ते कर्मणि वैदिके। ब्रह्मचारी गृह्स्यश्च तद्वद्वासोऽपि धारयेत्।।६०

सव्यांसे च स्थिते सूत्रो तत्सव्यं चाथ दक्षिणे। अपसन्यं भवेत्कण्ठे लम्बे सूत्रो निवीतकम्।।९१ न्यग्जानु दक्षिणं कृत्वा देवान्संतर्पयेदधीन्। तद्वजानुद्वयं चाथ जानूर्ध्वं दक्षिणं पितृन्।।६२ सट्येन तपयेद्देवानृषींश्चेव निवीतिना। पितृ रचेवापसव्येन विधिरेष उदाहत: ॥६३ तर्पयेद्विधिनाऽनेन देवांश्चैवाङ्गुळ तः। ऋषीश्च वामभागेन पितृन्दक्षिणभागतः ॥६४ एकैकं चाथ हो हो वै त्रींखीनेकैकमञ्जलीन्। अर्हन्त्येते क्रमाश्चं(बै)व देवर्षिपितरस्रयः ॥६४ प्रत्यञ्जलि समुचार्य मन्त्रां दद्याद्वथाञ्जलिम् । देवर्षिपितृनामानि प्रोक्ता मन्त्रा महर्षिभिः ॥६६ पित्राद्यस्यश्चाऽऽदौ तिस्रो मात्राद्यस्ततः। सापन्नजननी मातामहाद्यस्वयस्तथा।।६७ मातामह्यादयस्तिस्रः स्त्रीसुतभ्रातरस्तथा। पितृत्यो मातुलश्चैव दुहिता भगिनी तथा।।६८ दौहित्रो भागिनेयश्च पितुर्मातुश्च वै स्वसा। श्रशुरो गुरवश्चैव मिन्नं चैवेति केचन ॥६६ पुत्रादयः सपत्नीकाः स्त्रियश्चैवाह(थ) केवलाः । तर्पणेऽभिहितास्तीर्थे गयायां च महालये ॥१०० उत्तवा पित्रादिसंबन्धं नामगोत्रां स्वधानमः। बह् बचस्तु क्रमेणैव तपयामीति तर्पयेत्।।१०१

संबन्धं नामगोत्रं च स्वधामुचारयेत्ततः। श्राद्धे ऽपि विधिरेष स्यादाश्वलायनशाखिनाम्।।१०२ सव्यहस्तानुलग्नेन दक्षिणेन तु पाणिना । कुर्याद्वह् वृच एवं तु देवर्षिपितृतर्पणम् ॥१०३ वह वृचस्तर्पणं कुर्याज्ञले वाऽप्यथ बर्हिषि। तर्पयेद्देवतादीश्च बर्हिष्येव तु याज्जुषः ॥१०४ समृत्युक्तविधिनाऽऽचम्य ब्रह्मयज्ञं समाचरेत्। संतर्प्य देवतादीश्च बह् वृचस्तत आचमेत्।।१७५ मध्याह्रे ब्रह्मयज्ञो वै नानुबन्धवशाद्भवेत्। प्रातरोपासनादृथ्वं कुर्यादस्तमयाविध ॥१०६ नेत्यकं तपणं कुर्याद् ब्रह्मयज्ञपुरःसरम्। तबैव देवतादीनां यदा वा स्नानपूर्वकम्।।१०७ स्नानं वारुणिकं चैव कचित्कर्तुं न शक्यते। तत्राऽऽदौ ब्रह्मयज्ञार्थं मन्त्रस्नानं विधीयते ॥१०८ पुण्यकालनिमित्तं यत्तर्पणं क्रियते यदि। पितृणां केवलं तद्धि प्रवदन्ति महर्षयः ॥१०६ निमित्तं चोपरागादे रात्रावपि तथैव च । तीर्थान्तरेऽपि तद्वत्स्यादेकाहेऽप्यसक्रद्भवेत्।।११० नैत्यकं तर्पणं कुर्याद्दन्येव तु बह् वृचः। तर्पणं च तथा सौरं नेव रात्री कदाचन ॥१११ श्राद्धानं सर्पणं यामे प्रथमे मधुवद्भवेत्। पयो नीरं च रुघिरं क्रमाद्यामेषु च त्रिषु ॥ ११२

न कुर्याद्ब्रह्मयज्ञं च श्राद्धात्यूर्वं मृतेऽहिनि। पित्रोः श्राद्धं विधायाथ वैश्वदेवं च तर्पणम्।।११३ ब्रह्मयज्ञं च वै कुर्यात्संध्यां मध्यंदिनस्य च । उपस्थानं च सूर्यास्य पूर्वोक्तमिह तद्भवेत् ॥११४ कृत्वाऽऽदौ तर्पणं संध्यां कुर्याद्वह् वृच एव हि। आवर्तने परे सन्ध्यां कृत्वा कुर्याच तर्पणम्।।११५ शुद्धचर्थं चाऽऽत्मनोऽन्नस्य वैश्वदेवं समाचरेत्। सिद्धान्नेन च गृह्याग्नावन्यस्मिन्ननलेऽपि च ॥११६ एकपाकाशिनः पुत्राः संसृष्टा भ्रातरोऽपि ज। वैश्वदेवं न ते कुयुरेकं कुर्यात्पितव हि ॥११७ वैश्वदेवं कचित्कर्तुं न शक्नोति पितैव हि। पितुरेवाऽऽज्ञया कुर्यात्पुत्रो भ्राता परोऽपि हि ॥११८ एकान्नाशिषु पुत्रेषु भ्रातृष्वेकत्र सत्सु च । तर्जैको वैश्वदेवः स्याद्वह् वृचानामयं विधिः ॥११६ पुत्रः स्वार्जितमेकाशी स्याचेत्पितरि जीवति। वैश्वदेवं पृथक्कुर्याद्यत्र कुत्रापि वा वसन् ॥१२० वैश्वदेवं द्विजः कुर्यात्सदा कालद्वयेऽपि च। आरम्भो वैश्यदेवस्य दिवा चैव विधीयते।।१२१ अलंकुत्यानलं चान्नमधिश्रित्यानले चरेत्। सिद्धमादाय सूर्याय घृताक्तं जुहुयाद्वविः।।१२२ प्रजापतय इत्युक्ता सोमायेत्यादितः क्रमात्। हुत्वा दशाऽऽहुतीः सायंकाले चाग्नय आदितः ॥१२३

Sध्यायः] सवैश्वदेवभूतबल्यतिथिभिक्षादानानांवर्णनम् । १६६४

परिविच्यानलं चैव जुहुयाव्याहतीरथ। एताभ्यो देवताभ्योऽग्नेः पृथग्दद्याद्बलीन्भुवि ॥१२४ प्राक्संस्थानन्तराछं स्यादद्भ्य इत्यादितः क्रमात्। एता देयास्तथैव स्युः सूत्रोक्ता देवता इह ॥१२५ प्रागादिष्वाहुती द्वे द्वे इन्द्रायेत्यादितः क्रमात्। प्राक्संस्थे वाऽप्युदक्संस्थे चतुर्दिक्षु यथाक्रमम् ॥१२६ अप्रभागेऽन्तरालस्य दक्षिणे मूल उत्तरे । दिग्देवताहुतीनां च सममायतनं स्मृतम् ॥१२७ ब्रह्माद्योऽन्तराखस्य मध्ये शिष्टाश्च देवताः। प्रापसंस्थात्रवापि वे ताः स्यू रक्षोभ्य इति चोत्तरे ॥१२८ स्वधा पितृभ्य इत्यन्नं द्यान्मन्त्रोण भूतले । दक्षिणे चापसव्यं च पिरुभ्योऽथ स्वधा नमः॥१२६ वैवस्वतकुछोत्पन्नौ महावीरौ सुरोत्तमौ। **ञ्जनो हो शा(श्या)मशब**ळो पितृभागार्थिनो सदा ॥१३० ताभ्यां चापि बलिं दद्याद्याम्ये चोदकपृथकपृथक्। सन्येनानेन सन्त्रेण शा(श्या)माय शवलाय च ॥१३१ हविश्व जुहुयादग्नाबुद्देशत्यागपूर्वकम्। स्वाहान्ते चैव सर्वत्र होमकर्मणि चात्र तु ॥१३२। स्वाहा स्याद्भतयज्ञेऽपि पितृयज्ञे स्वधा सप्तता । यहां साजुषके चैव हन्तकारो विधीयते।।१३३ अतो मनुष्ययज्ञार्थं दद्याद्विप्राय वाऽनले। सनकादिभ्य इत्युत्तवा हन्तकारेण वे हिवः ॥१३४

कृत्वा मनुष्ययज्ञान्तमुपस्थायों च मे स्वरः। हविर्भुजं नमस्कृत्य गोत्रनामपुरःसरम् ॥१३५ जप्त्वा चैव तु गायत्री धारयेद्धोमभस्म च। स्मृत्वा यञ्चपति देवं हुतं तस्मै निवेदयेत् ॥१३६ एवं चापि दिवा कृत्वा सायं चापि तथैव हि। दिवाचारिभ्य इत्यन्न नक्तंचारिभ्य इष्यते ॥१३७ उक्तं कर्म यथाकाले यदि कर्तुं न शक्यते। अकाले वाऽपि तरकुर्यादुङ्गङ्घ्य वाऽपक्रुष्य च ॥१३८ वैश्वदेवे तथा ब्रह्मयज्ञे चैव(ष) विधिः स्पृतः। संध्ययोरुभयोश्चैव वाऽपकर्षणमिष्यते ॥१३६ देवतादिपित्यज्ञानतं सायं चापि यथाक्रमम्। भूतेभ्योऽपि बिंह रात्रौ दद्यात्पात्रेण वै भुवि ॥१४० द्वारादिदेवताभ्योऽत्रं दद्यात्पितामहादितः। हुतशेषं च भूतेभ्यो ये भूता इति मन्त्रतः ॥१४१ प्रक्षाल्य पाणिपादं च समाचम्य यथाविधि । शान्ता पृथिवीति मन्त्रेण गृहं संप्रोक्ष्येज्जलैः ॥१४२ कुर्यात्पञ्च महायज्ञान्नित्यशः सूतकं विना। अच्यन्ति सूतके संध्या स्नानं स्यादिप किंचन ॥१४३ वैश्वदेवं पुरा कृत्वा नित्ये चाभ्युद्ये तथा। स्वाभीष्टदेवतादिभ्यो नैवेद्यं विनिवेद्येत् ॥१४४ अकृत्वा देवयज्ञं च नैवेद्यं यो निवेद्येत्। तद्त्रं नैव गृह्वन्ति देवताश्चापि सर्वथा ॥१४४

ऽध्यायः]

उच्छिष्टादिसंस्पर्शवर्णनम्।

पादप्रक्षालनं कुर्याद्विप्राणां देवरूपिणाम्। स्वयं चापि समाचम्य विप्रास्तादुपवेशयेत् ॥१४६ मधुपक विना रात्रौ द्विजपादाभिषेचनम्। न कुर्यात्पूजयेद्विप्रान्गन्धपुष्पाक्षतादिभिः ॥१४७ ततो विप्रान्समभ्यर्च्य यथाविभवसारतः। द्द्याद(देयम)नं यथाशक्ति भिक्षाऽतिथिभ्य एव च ॥१४८ अन्नमामं च वै भिक्षां दद्यादहरहर्द्धिजः। स सर्वव(वि)द्धुतः पाकादमाद्य(द)पि च यद्भवेत्।।१४६ नित्यं ददाति यः साधुरत्नं वेदविदो मुखे। मुक्तः स्याद्दुरितात्पापाद् ब्रह्मसायुज्यमश्नुते।।१६० परान्नत्यागिनामेव द्द्यादामं विशेषतः। अन्नाद्शगुणं पुण्यं लभेहाता न संशयः ॥१५१ भिक्षां ददाति विप्राय यतये ब्रह्मचारिणे। स सर्वील्लभते कामांस्ततो याति परां गतिम्।।१४२ दत्तं नैव पुनर्दद्यादपक्ष्यं पक्षमेव वा। पुनश्च दीयते मोहान्नरकं पतिपद्यते ॥१५३ पोष्यवर्गसमोपेतो भुञ्जीयात्सह बन्धुभिः। भोजने परिविष्टान्नं गायत्र्या चाभिमन्त्रयेत् ॥१५४ सत्यं त्वर्तेन मन्त्रेण जलेन परिषेचयेत्। ततो बलित्रयं कुर्यान्मन्त्रेणापः पिबेद्थ ॥१४४ यमायाथ च चित्राय भूतेभ्यो नम उचरेत्। द्त्त्वाऽमृतोपस्तरणमसीत्युक्तवा पिबेदपः ॥१५६

गृह्वीयादाहुतीः पञ्च सपवित्रेण पाणिना । त्यक्त्वा पवित्रमश्नीयाद्धृत्वा तत्पुनराचमेत् ॥१४७ पुत्रवान्पितृमांश्चैव भुक्त्वा श्राद्धीयभोजनम्। न कुर्याद्वोजने मौनं प्राणाहुतीर्विना ॥१५८ पङ्क्तिभेदेन यो भुङ्क्ते प्रासमात्रमपि द्विजः। अघं स केवलं भुड़्के हतश्रीजीयते ध्रुवम् ॥१५६ उत्तराचमनं पीत्वा मुखं प्रक्षालयेच्छुचि:। भुञ्जतेभ्यस्ततो दद्यात्ताम्बूछं मुख्युद्धये ॥१६० भुक्त्वा चैव स्वयं विप्रः कुर्यात्ताम्बूलचर्वणम्। ततो नयेदहःशेषं श्रुत्यादिश्रवणादिभिः ॥१६१ स्पृशेदुच्छिष्टमुच्छिष्टः श्वानं शूद्रमथापि च। उपोध्य रजनीमेकां पश्चगव्यं पिवेच्छुचिः ॥१६२ श्वानं शूद्रं तथोच्छिष्टमनुच्डिष्ठष्टो न संस्पृशेत्। मोहाद्विप्रः स्पृशेद्यस्तु स्नानं तस्य विधीयते ॥१६३ उच्जिष्टस्पर्शने स्नायाद्ब्रा**क्ष**णो विधिवर्जितम्। ब्रह्मविद्भजनोच्छिष्टपात्रचाळं विनैव तु ॥१६४ विप्रश्चैव स्वयं कुर्याद्द्रिजभुक्पात्रचालनम्। प्रक्षाल्य पाणिपाइं च द्विराचान्तः शुचिर्भवेत् ॥१६४ पात्राणि चाल्येच्ल्राद्धे स्वयं शिष्योऽथ वा सुतः। असंस्कृतो न च स्त्री च न चान्यश्वालयेत्कचित्।।१६६ परपाकरुचिर्न स्यादनिन्यामन्त्रणादते। कदाचित्स्यादापदि तु नैव नित्यं कदाचन ॥१६७

उच्छिष्टस्पर्शने चैव भुझानश्च भवेद्यदि । पात्रस्थं चापि वाऽरनीयादन्नं पात्रस्थितं च यत्।।१६८ गायत्र्या संस्कृतं चान्नं न त्यजेदभिमन्त्रितम्। गृहीतं चेत्पुनश्चाद्याद् गायत्री च शतं जपेत् ॥१६६ अन्नं पर्युषितं भोज्यं स्तेहाक्तं चिरसंचितम्। अस्तेहा अपि गोधूमा यवगोरसिबक्रियाः ॥१७० अपूपसक्तवो धानास्तक्रं दधि घृतं मधु । एतत्पण्येषु भोक्तव्यं भाण्डलेपो न चेद्रवेत् ॥१७१ अन्नाक्तभाजनस्थानि दृष्यन्ते तानि चैव हि । शुद्धभाण्डस्थितानीह ब्राह्याण्याहुर्मनीषिणः ॥१७२ ब्राह्यं क्षा (क्षो) रविकारं स्यात्सर्वं चैवेक्षुसंभवम्। तैलक्षीराज्यपकं च जलसंमिश्रितं न हि ॥१७३ परान्टं नैव भुञ्जीयात्स्वकीयं चान्यपाचितम्। संस्काररहितं चैव नाश्नीयाद् ब्राह्मणः कचित् ॥१७४ ब्राह्मणो नेव भुञ्जीयाद्दुहित्रन्नं कदाचन। अज्ञानाद्यदि भुञ्जीत रौरवं नरकं व्रजेत् ॥१७५ पत्नी स्नुषा स्वयं पुत्रः शिष्योऽथ वा गुरुः सुतः। आचार्यो वा पचेदन्नं भुञ्जीयात्तन्न दुष्यति ॥१७६ शाकपाकादिकं निन्दं योऽन्नमद्यात्स्वकीयकम्। कचिच्छिष्टान्नमश्नीयाद्वत्सराभ्यन्तरे द्विजः ॥१७७ यद्येकत्र पचेदाममात्मनश्चापरस्य च । यस्तदन्नं द्विजो भुङ्क्ते प्राजापत्येन शुध्यति ॥१७८

न चैकत्र पचेदामं बहूनामथ वा द्वयोः। निषेधोऽयं परेषां तु पुत्रादीनां न हि कचित्।।१७६ एवं भुत्तवा द्विजश्चैव श्रुत्वा श्राद्धस्य वै कथाम्। श्रुतिस्मृतिपुराणोक्तमितिहासं पुरातनम् ॥१८० घटिकैकाऽवशिष्टा स्याद्रवेरस्तमितस्य च । प्रक्षाल्य पाणिपादं च द्विराचानंतः शुचिर्भवेत् ॥१८१ प्राङासीनः समाचम्य प्राणायामपुरःसरम् । पूर्वोक्तविधिना चैव सायंसंध्यां समाचरेत् ॥१८२ आदित्येऽस्तमिते यावत्तारकादर्शनं न हि। सायंहोमं तदा कुर्यान्नो चेत्स्युर्नव नाडिकाः ॥१८३ वैश्वदेवं पुनः सायं कुर्याद्यज्ञत्रयं च हि। दैवं भूतं तथा पै(पि)त्र्यं भुत्तवा स्वाध्यायमभ्यसेत् ॥१८४ ततः स्वपेद्यथाकामं न कदाचिदुद्क्शिराः। एतावन्नैत्यकं कर्म प्रवदन्ति मनीषिणः ॥१८५ अनेन विधिना यस्तु नैत्यकं कुरुते द्विजः। स याति परमं स्थानं पुनरावृत्तिदुर्लभम् ॥१८६ प्रसदं कर्मको(णो) योगः स्वाध्यायाभ्यसनं तथा । मन स्वस्थतया योगः स एवाऽऽत्मप्रकाशकः ॥१८७ त्यक्त्वेन्द्रियसुखं छोके यस्तिष्ठेद्यत्र कुत्रचित्। स एव योगी मुक्तः स्यात्सर्वसङ्गविवर्जितः ॥१८८ यः क्विन्मानवो लोके वारणस्यां त्यजेद्वपुः। स चाप्येको भवेनमुक्तो नान्यथा मुनयो विदुः॥१८६ इसाश्वलायनधर्मशास्त्रे ब्रह्ममार्गाचाराध्यायः [रप्रकरणम्]

अथ द्वितीयोऽध्यायः ।।
 अथ स्थालीपाकप्रकरणम् ।

स्थालीपाकस्य चाऽऽरम्भः पौर्णमास्यां विधीयते । अग्निमान्प्रतिपद्येव प्रातरौपासनं चरेत्॥१ प्रातरौपासनं हुत्वा ततोऽन्वाधानमाचरेत्। स्थालीपाकं करिष्येऽहं होमः श्वः प्रातरेव हि ॥२ सद्यस्कालो भवेद्यद्वा कुर्याद्यत्र द्वयं न हि। अन्वाधानं ततः कुर्यात्स्थालीपाकं तथैव हि ॥३ प्राणानायम्य संकल्प्य विधाय स्थण्डिलं ग्रुचिः। हस्तमात्रं चतुष्कोणं गोमयेन विक्रिप्य च ॥४ तण्डुलान्प्रकिरेद्रेखामुद्दसंस्थां लिखेद्थ। प्राक्संस्थे पार्श्वयोर्मध्ये तिस्रश्चैवोदगायताः ॥६ निद्ध्याच्छकलं तत्र प्रोक्ष्य प्राप्नं निरस्य च। संप्रोक्ष्य पुनरद्भिश्च तथा चानलमानयेत् ॥६ एहोत्यिप समादाय स्थापयेद्भूर्भुवःस्वरोम्। अग्निनाऽग्निस्ततो जुष्टः मनूनं तिस्र एव च ॥७ ध्यानं चत्वारि शृङ्गेति कुर्यादग्नेर्यथाविधि । विज्योतिषेत्यनेनैव मन्त्रेणाग्निं समिन्धयेत् ॥८ ध्यात्वा रूपं ततो वह देशयेदेष हीत्यथ । भृत्वा तु समिधौ चाम्रिमग्रीषोमौ च देवते ॥६

प्रधानदेवते चोत्तवा तथा चैवाङ्गदेवताः। क्रमेण चरुणाऽऽज्येन सद्यो यक्ष्य इति क्षिपेत्।।१० पर्यूहनं ततः कुर्याज्जलेन परिषेचयेत्। अनादेशे तु सर्वत्र दक्षिणः पाणिरुच्यते ॥११ पाणिना सोदकेनाग्नेः समन्तात्परिमाजनम् । अनुलेपमुद्दसंस्थं कुर्यादीशानकोणतः १२ पर्युक्षणेऽप्युद्दस्तंस्यं पाणिनेशानकोणतः। पुनरावर्तयेत्प्रत्यगीशानान्तं हविभुंजम् ॥१३ प्रसारयेदुद्क्संस्थान्पूत्रेष्ट्रिमयोः कुशान्। दक्षिणोत्तरतश्चेव प्राक्संस्थानपूर्वतः क्रमात् ॥१४ मुष्टिमाजेः कुरौरानैः समनदाद्धोमकर्मसु । परिस्तृणीयास्त्रागग्रेश्चतुदिक्षु यथःक्रमम् ॥१५ विन्यसेकुशमूळानां कुशाप्रानुपरि क्रमात्। दक्षिणोत्तरयोश्चैव चतुष्कोणेषु चव हि ॥१६ आस्तीर्याग्नेरुद्रग्दर्भान्प्रागद्रान्रहिनसंमितान्। द्वंद्वमासाद्येन्न्युब्जं यज्ञपात्राणि तत्र तु ॥१७ स्थाली च प्रोक्षणा द्वीं स्रुवः पूर्णाज्यभाजने। इध्मं चैव तथा बर्हि चरुहोमे विधीयते ॥१८ चौलोपनयनोद्वाहे पुनराधन एव च। प्रोक्षणी सुवपूणाज्यमिध्माबर्हिसुवाज्यके ॥१६ अष्टाङ्कुरुमितस्थार्ली प्रोक्षणीं च पडङ्कुराम्। चमसं चाऽऽज्यपात्रं च षड्क्कुलमिति स्मृतम् ॥२०

sध्यायः]स्थाल्यादीनांप्रमाणं,पूर्णपात्रस्थापनादिकमेनिरूपणम् १५०३

स्रुक्सुवी हस्तमात्री तु स्यातां तौ यज्ञकर्मणि। द्विप्रादेशो भवे दिन्मो वर्हिः प्रादेशसंमितः ॥२१ आदायाऽऽदौ कुशांस्त्रीस्त्रीन्मूलर्मूलानि वेष्टयेत् । सञ्यावृत्तान्कुशान्कुर्याद्धस्तात्तान्नयेदुदक्।।२२ वामस्थानितरास्तद्वत्कुर्याद्रज्जुं त्रिसंधिताम्। उपविष्टां नयेत्तद्वतृतीयावर्तनं च हि ॥२३ रज्ज्ञेश्मं सकुरावेष्टच रज्जुमूलं तथैव च। वेष्टितायाश्च पूर्वाया रज्ज्यमं च नयेदघः ॥२४ रज्ज्ञुपन्थिमधः कृत्वा प्रागप्रान्सध[द]येद्थ । स्याचताम्रमयी स्थाली होमे कांस्यमयी पि वा।। तथा स्युः प्रोक्षणादीनि यथालाभानि वाऽपि वा ॥२४ दण्डपा[मा]त्रयुतौ शस्तौ सृक्सुवौ यागदाहजौ। तद्भावेऽथ वाऽश्वत्थपर्णको वाऽप्युदुम्बरौ ॥२६ प्रोक्षणं न्यक्पवित्राभ्यां प्रोक्षयेत्सलिलं ततः। कृत्वोत्तानं पविज्ञे ते निधायापः प्रपूजयेत् ॥२७ सोदकाभ्यां पवित्राभ्यां त्रिः समुत्पूय चेव हि । कुर्यादेकैव मुत्तानं द्वंद्वं च प्रोक्षयेत्पुनः ॥२८ विस्तरयेधां तथा बर्हिर्निदध्याचमसे च ते। पवित्रे पूरयेद्वारि गन्धपुष्पाणि च क्षिपेत् । २६ निरस्य नैक्रृ तान्दर्भान्निरस्त इति मन्त्रतः। कर्ताऽऽचरेदिमं मन्त्रमुक्तवा विष्टः कुशासने ॥३०

ब्रह्माणं वरयेदस्मिन्कर्मणि त्वं भवेरिति । त्रृयाद्त्रह्माऽहमस्मीति ततः कर्ता तमचयेत्।।३१ भृत्वा पूर्णं करे सच्ये निधायोपरि दक्षिणम्। ब्रह्मन्नित्युचरन्मन्त्रं नीत्वा तन्नासिकाप्रतः ॥३२ निद्ध्यादुद्गम्रे तन्मन्त्रणों प्रणयेति च। कुरौराच्छादितं कुर्यात्पूर्णपात्रं तदुच्यते ॥३३ शूर्पं पश्चान्निधायाग्नेः पविज्ञे स्थापयेच ते । निर्वपेचतुरोमु शैंस्तानेव प्रोक्षयेद्थ ॥३४ तण्डुलानवहंस्रोस्रोन्कृत्वा तांस्निः फलीकृतान्। त्रिः प्रक्षाल्य पचेदग्नेरुद्क्चैवाऽऽज्यभाजने ॥३४ सपवित्रे निषिच्याऽऽज्यं ततोऽङ्गारानपोह्य च । तत्राऽऽज्यभाजनं स्थाप्य संस्कुर्यादुल्मुके न च ॥३६ निक्षिपेत्कुशयोरग्नेः पर्यग्निकरणं ततः। त्रिः कुर्याज्ज्वलता तेन तस्प्राक्पारेहरेद्थ ॥३७ कर्षन्निवोदगुद्वास्य भाजनं घृतपूरितम्। कुशाम् निक्षिपेदग्नौ स्कन्दायेत्युचरत्रथ ॥३८ धृत्वा तूत्तानपाणिभ्यां पवित्रो चोदगप्रके । सवितुष्ट्रति मन्त्रोण सकुत्तूष्णीं द्विरिष्यते ॥३६ उत्पूयाऽऽज्यं पविज्ञे ते प्रोक्ष्याग्नौ प्रहरेद्कः। प्रत्यगासाद्ये**द्**ग्नेबेर्हिस्तचाऽऽज्यभाजनम् ॥४० प्रताप्य सकुशौ द्वींस्रुवौ द्वीं निधाय च। सक्येन स्रुवमादाय कुशानितरपाणिना ॥४१

ऽध्यायः] आज्योत्पवनं, स्रुवसंस्कारादिकर्माभिधानवर्णनम् १७०५

स्रुवस्य विलमारभ्य यावद्रप्रं भवेद्थ । अव्रतो बिलपृष्ठं तु तदारभ्य भवेद्विलम् ॥४२ निमृजेत्त्रिसिरेकं तु कुशाग्रैः सन्यवच हि । कुशमूलैश्च वै दण्डं कुशैः प्रोक्ष्य प्रतापयेत्।।४३ आसाद्येतसूवं चाऽऽदौ बर्हिष्युत्तरतो घृतात्। संस्कुर्यात्पूर्ववद्द्वीं निद्ध्यादुद्धरे सुवात् ॥४४ संमार्जितान्कुशान्त्रोक्ष्य प्रहरेदनले च तान्। सम्य गाज्यं निरीक्ष्याथ चर्ह पक्रमवेक्ष्येत्।।४४ अभिघार्य सुवेणाऽऽज्यं चरमुद्वासयेदुदक्। हविर्भुगात्मनोश्चव मध्यतश्चरुमानयेत्।।४६ निद्ध्यात्तां चरोः स्थालीं बर्हिष्याज्यं च दक्षिणे । अभिघार्य चर्रं चान्यत्पात्रं स्यादुत्तरे चरोः॥४७ देवताये हविः स्थाप्य तत्र तद्विभजेत्क्रमात्। अमुष्ये चेदमित्युक्त्वा यथालिङ्गं यथाऋतु ॥४८ विश्वानीत्यष्टभिः पादैः पूर्व(र्वा)तो दिक्षु चाष्ट्रसु । अर्चयेद्गन्धपुष्पाद्यैरिप्नं स्तुयाद्वृ(ह)चाऽऽन्सजा ॥४६ अलंकृत्याभिघार्यध्ममादायायं त इत्यथ । हुत्वेध्मं जुहुयादाज्यं तृष्णीं वायव्यकोणतः ॥५० ततश्चाऽऽग्नेयपर्यन्तं प्रजापतिमिदं स्मरेत्। स्वाहेत्युक्त्वाऽथ निऋं तिमारभ्येशानकोणतः ॥५१ गृह्यवद्गिरिमौ मन्त्रावाघाराविति भाषितौ । होमे चैव तु सर्वत्र विधिरेष उदाहृतः ॥ १२

अग्निश्चैव तथा सोमश्रक्षुषी जातवेद्सः। भवेदुत्तरमाग्नेयं सौम्यं चैवाक्षि दक्षिणम् ॥५३ सक्तुलाजान्नहोमे तु जुहुयादेव चक्षुषी। अनुप्रवचनीये च वर्जयेदाज्यहोमके ॥५४ अभिघार्य सुवेणेद्माग्नेयं मध्यतो हवि:। दर्वी च हविरादाय विधिना स्थापयेदिह ॥४४ तर्जनीमध्यमां कुष्ठपर्वमात्रां च वै स्रुचि । तत्पुरस्तात्तथाऽऽदाय निदध्यात्तत्तथैव हि ॥४६ पात्रस्थं चापि द्वींस्थं पुनरप्यभिघारयेत्। पश्चावत्ती तु पश्चार्धादादाय च हविस्तथा।।५७ जुहुयादग्नये स्वाहा दर्व्या मध्ये तु नेत्रयोः। आदाय चारनीषोमाभ्यामुत्तरस्थं च पूर्ववत् ॥६८ मन्त्रमुचार्य सर्वत्र स्वाहान्ते जुहुयाद्वविः। समुचार्य चतुर्थ्यन्तं नामेदं न ममेति च ॥६६ द्वयोश्चापि हविःशेषं द्वयोश्चापि अवद्य च । दर्व्याः सक्टदवद्याच द्विस्ततो वाऽभिघारयेत् ॥६० यदस्येत्यनया हुत्वा प्रागुदक्तु हविर्भुजः। **रु**द्राय जुहुयाद्रज्जुं विस्नंस्याचिध्मवन्धिनीम् ॥६१ सुक्सुवाज्याहुतेः शेषं विश्वेभ्यो जुहुयाद्थ । सर्वत्र जुहुयाद्धोमे प्रायश्चित्ताहुतीरथ ॥६२ अयाश्चाग्न इदं विष्णुश्चतस्रो व्याहृतीश्च हि । **ब्रह्मा**ऽपि जुहुयादेताः प्रायश्चित्ताहुतीरिमाः ॥६३

अनाज्ञातिमिति द्वाभ्यां ज्ञाताज्ञतानिवृत्तये। सर्वत्रापि हि चैवं स्याद्विधिरेष उदाहृतः ॥६४ यत्पाकत्रोति मन्त्रोण न्यूनाधिकनिवृत्तये । मन्त्रतन्त्राधिकन्यूनविपर्याश्चरस)विकर्मणः ॥६५ स्वरवर्णादिलोपोत्थपापनिर्हरणाय च । **यद्व इ**त्यनेनात्रीकामाहुति जुहुयादथ ।।६६ सम्यक्पूर्णफलप्राप्त्ये होमस्येह कृतस्य च । कर्तेव जुहुयादाज्यं व्याहृतीभिश्चतसृभिः॥६० स्थाल्यादीनि च पात्राणि नीत्वा तूष्णीं निधाय च। चमसं पुरतः कृत्वा निधायाथ च बर्हिषि ॥ई८ पूर्णमसीत्यनेनैव तत्पूर्णमभिमन्त्रयेत्। दिशः प्रागायतो दर्भैः प्राच्यां मन्त्रोण मार्जयेत् ॥६६ आपो अस्मानिद्मापः सुमित्र्या न इति त्रिभिः। शिरसि स्वस्य पत्न्याश्च मार्जयेद्द्विष्म इत्यधः॥७० स्वस्य वामेऽञ्जलौ पत्न्या आसीनाया निषिश्वयेत्। माऽहं प्रजामनेनैव चमसस्थं जलं च हि ॥७१ जलेन तेन वै होता प्रोक्षयेच्छिरसी तयोः। तत्रस्थानक्षतांश्चैव क्षिपेत्प्रणवमुचरेत्।।७२ परिस्तरणदर्भांश्च विसृजेदुत्तरे हि तान्। ओं च म इत्यनेनाग्नि नत्वा पूर्ववदुचरेत् ॥७३ पर्यू (यु) ह्य परिषिच्याथ गन्धपुष्पक्षतांश्च हि। धूपं दीपं च नैवेद्यं द्यात्ताम्बूलद्क्षिणाः ॥७४

तिष्ठन्नग्नेरुप्श्वानं कूर्यादों च म इत्यथ ।
अभिवाद्य जपेदेवीं कृतं कर्म निवेद्येत् ॥७६
ग्रुमाग्रुभिक्रयार्थं च दत्तं विप्राय यद्धनम् ।
तत्सवं जगदीशस्य प्रीतये निश्चितं भवेत् ॥७६
हुतशेषं हविश्चाऽऽज्यं होत्रे दद्याच्च दक्षिणाम् ।
सुवर्णं च यथाशक्ति होमसाद्गुण्यहेतवे ॥७७
होमान्ते ब्रह्मणे द्याद्यञ्चपात्राणि चैव हि ।
होमे चैव तु सर्वत्र प्रवदन्ति मनीषिणः ॥७८
दर्शके पूर्ववत्सवं विशेषस्त्वथ कथ्यते ।
अग्नीषोमपदस्थान इन्द्राग्नी(ग्नि)पदमुचरेत् ॥७६
पालाशस्वादिराश्वत्थशम्युदुम्बरजास्तथा ।
समिधः खादिराः शस्ता होमकर्मसु चैव हि ॥८०
इत्याश्वलायनधर्मशास्त्रे स्थालीपाकप्रकरणवर्णनम् ।

॥ तृतीयोऽध्यायः ॥ अथ गर्भाधानप्रकरणम् ।

गर्भाधानं द्विजःकुर्याहतौ प्रथम एव हि। चतुर्थदिवसादृष्वं पुत्रार्थी दिवसे समे ॥१ चरं दारुणभं पौष्णं दस्राग्नी च द्विदैवतम्। श्राद्धाहं चैव रिक्तां च हित्वाऽन्यस्मिन्विधीयते॥२

नान्दीश्राद्धं पतिः कुर्यात्स्वस्तिवाचनपूर्वकम् । **उपलेपादिकं कु**त्वा प्रातरौपासनादितः ॥३ प्रजापतेश्चरोरेकां हुत्वा चाऽऽज्याहुतीरथ । विष्णुर्योनि नेजमेष षडेका च प्रजापतेः ॥४ आसीनायाः शिरः स्टुष्ट्रा प्राङ्मुख्याः पाणिनापतिः। तिष्ठञ्जपेदिमे सूक्ते त्वपनश्च वधेन व ॥५ अग्निस्तुविश्रवरूममित्यृचौ द्वे तथैव च। सूर्यों नो दिव इत्येतैः स्तुत्वा सूर्यं च पञ्चभिः ॥६ अश्वगन्धारसं पत्न्या दक्षिणे नासिकापुटे । उदीर्घ्वेति पठन्मनं सिब्चेत्तद्वस्रशोधितम्।।७ ततः स्विष्टक्रदादि स्याद्वाससो च नवे तयोः। फलानि च पतिस्तस्यै प्रदद्यात्फलमन्त्रतः ॥८ मातुलिङ्गं नारिकेलं रम्भाखर्जूरपूरकम्। शस्तानि स्युरथान्यानि नारिङ्गादीनि वाऽपि च ॥६ वृषमं गां सुवर्णं च होत्रे द्दाच दक्षिणाम् । पुत्रवान्धनवांस्तेन भवेत्कर्ता न संशयः ॥१० भोजयित्वा द्विजान्सम्यक्तोषयेद्दक्षिणादिभिः। संतुष्टा देवताः सर्वाः प्रयच्छन्तीप्सितं फलम् ॥११ स्थालीपाकं चाऽऽप्रयणं गर्भसंस्कार्कर्मसु । प्रातरौपासने कुर्यादग्नौकरणमेव च ॥१२ प्रसन्नात्मा भवेत्कर्ता भुञ्जीत सह बन्धुभिः। तस्मिन्नेव दिने रात्रौ गर्भारोपणमिष्यते ॥१३

पतिवत्या(त्न्या)श्च दुर्भेद्यं प्रथमं स्याद्रजो यदि ।
पत्युस्तस्या भवेन्मृत्युः स्त्री(स्त्रि)पूर्वाहियमेषु च ॥१४
मघाशक्रशिवादित्यविह्नभेषु च वा भवेत् ।
तत्रापि स्यान्महाशोको दरिद्रं चानपत्यता ॥१६
तदोषपरिहारार्थं कुर्याच्छान्ति यथाविधि ।
तोषयेज्जपहोमाभ्यां तत्तदृक्षादिदेवताः ॥१६
आचार्यादीन्समभ्यर्च्यं भोजयेच्छ कितो द्विजान् ।
तदुद्दिश्य कृतेनाऽऽशु सर्वारिष्टं प्रणश्यति ॥१७
शान्तिकर्मविधानेन कृत्वाऽन्यस्मिन्दिने शुभे ।
गर्भाधानं ततः कुर्यादित्याचार्योऽत्रवीद्वचः ॥१८
अकृत्वा शान्तिकं कर्म न कुर्याद्गर्भसाधनम् ।
सर्वेषां शास्त्रिनामेव विधिरेष उदाहतः ॥१६
इत्याश्वलायनधर्मशास्त्रे गर्भाधानप्रकरणम् ।

॥ चतुर्घोऽष्यायः ॥

अथ पुंसवनानवलोभनसीमन्तोश्रयनप्रकरणम्।

कुर्यात्पुंसवनं मासि तृतीयेऽनवलोभनम्। सीमन्तोन्नयनं चैव चतुर्थे मासि तद्भवेत्॥१ नो चेत्षष्ठेऽष्टमे वाऽपि कर्तव्यं तद्द्वयं च हि। तावदेव भवेत्केचिद्यावस्याद्गर्भधारणम्॥२

Sच्यायः] पुंसवनानवलोभनसीमन्तोन्नयन प्रकरणवर्णनम् १७११

पुष्यादित्याश्विनीहस्तविधिमूलोत्तरामृगाः । हरिपूषानुराधाश्च शस्तं पुंसवनादिकम् ॥३ कृत्वाऽऽभ्युद्यिकं श्राद्धं चतुर्ध्यन्तं च पूर्वकम्। द्धिमाषौ यवं तस्या निधाय प्रसृतौ च तान्।।४ त्रिः पिबेर्त्कि पिबसीति पतिः पुंसवनं हि सा। प्राक्ष्यापः पुनरेव स्यात्त्रिवारं पुनराचमेत् ॥**५** सिञ्चेद्दूर्वारसं तस्या दक्षिणे नासिकापुटे । आ ते गर्भ इति द्वाभ्यां सूक्ताभ्यां तावदुच्यते ॥६ प्रजापतये स्वाहेति जुहुयादाहुतिं चरोः। मुर्विण्या हृद्यं स्पृष्ट्रा यत्ते मन्त्रमुदीरयेत्।।७ धाता ददातु मन्त्रों द्वी तथा राकामहं च तौ। नेजमेषत्रयो मन्त्रा एको मन्त्रः प्रजापतेः ॥८ अष्टावाज्याहुतीहु त्वा त्रिशुक्कशललीकुरोः। औदुम्बरेण युग्मेन ग्लप्थे(द्रप्से) न सफलेन च (?) ॥६ पूर्णसूत्रावृतेनेह सहैवैकत्र मेव च। त्रिरुत्रयेति गर्भिण्याः सीमन्तेन समूलतः (?) ॥१० कृतकेशविभागं स्याद्योषिद्भालाप्रभागतः। सीमन्तं सधवाचिह्नं सदा सौभाग्यदायकम् ॥११ तिष्ठन्पश्चात्प्राङ् मुखोऽग्नेरुचरन्भुर्भुवः स्वरोम्। चतुर्थ्योमृहतं कृत्वा विद्वायां तु निरुध्यते (!) ॥१२ सामस्वरेण मन्त्रं च सोमं राजानमुचरेत्। समीपस्थनदीनाम समुचार्य नमेदथ ॥१३

पतिपुत्रवती नारी गर्भिण्या(णी)मुपदेशयेत्। मा कुरु क्लेशदं कर्म गर्भसंरक्षणं कुरु ॥१४ ततः स्विष्टक्रदादि स्याद्धोमशेषं समापयेत्। पूर्ववत्फलदानानि कृत्वाऽऽचार्याय दक्षिणाम् ॥१५ वृषभं घेनुसंयुक्तं दद्याद्विभवसारतः। भोजयेच्छक्तितो विप्रान्कमसाद्गुण्यहेतवे ॥१६ प्राशनं यत्पुंसवनं होमश्चानवलोभनम्। प्रतिगर्भमिदं कुर्यादाचार्येणेह भाषितम् ॥१७ आज्यहोमश्च शललीकुशल्यप्सु निमज्जनम्। सीमन्तोन्नयनं तच प्रतिगर्भे न हि स्मृतम् ॥१८ प्रधानं पुंसवनं न स्यादङ्गं चानवलोभनम्। सीमन्तं च तथैव स्यात्केचिदुन्नयनं तथा ॥१६ इत्याश्वलायनधर्मशास्त्रे पुंसवनानवलोभनसीमन्तो त्रयन [प्रकरण]म्

॥ पश्चमोऽध्यायः॥

अथ जातकर्मप्रकरणम् । जाते सुते पिता स्नायान्नान्दीश्राद्धं विधानतः । जातकर्म ततः कुर्यादैहिकामुष्मिकप्रदम् ॥१

सौवर्णे राजते वाऽपि पात्रे कांस्यमयेऽपि वा । मधुसर्पिनिषिच्याथ हिरण्येनावघर्षयेत्॥२ प्राशयेत्तं हिरण्येन कुमारं मधुसर्पिषी । प्रतिमन्त्रं पठेत्कर्णे हिरण्यं स्थाप्य दक्षिणे ॥३ तथा वामे जपेन्मेधां स्पृशेदंसावतः परम् । अश्मा भव जपेदिन्द्रः श्रेष्ठान्यस्मै प्रयान्ति च ॥४ एवं कुर्यात्सुतस्यैव तृष्णीमेव च योषितः । केचिदिच्छन्त्यनादिष्टहोममन्त्रादिना परे ॥५

इत्याख्वलायनधर्मशास्त्रे जातकर्मप्रकरणम् ।

॥ षष्ठोऽध्यायः ॥

अथ नामकरणपूकरणम्।

अहन्येकादशे कुर्यान्नामकर्म विधानतः।
कृत्वाऽऽभ्युद्यिकं श्राद्धं द्वादशे षोडशेऽपि वा ॥१
मार्गशीर्षं समारभ्य मासानां नाम निर्दिशेत्।
नक्षत्रपादतो जातजन्मनाम तदुच्यते ॥२
यद्वा तातपिताना(तुर्ना)म भवेत्संव्यावहारिकम्।
क्रमेणानेन संलिख्य नामानि च समर्चयेत्॥३
समाक्षरयुतं नाम भवेत्पंसः सुखपूदम्।
विषमं यदि तत्र श्रीः (श्री) समेतं च विनिर्दिशेत्॥४
आचार्यणात्र मन्त्रोऽयं नामानि तु उदाहृतः।
नमस्करोत्यसौ देवं ब्राह्मणेभ्यः पिता वदेत्॥५

त्रिस्तिः स्यात्प्रतिनामैवं ततः स्वस्तीति निर्दिशेत्। भवन्तोऽस्य ब्रुवन्येवं प्रतिब्रुयुस्तथा द्विजाः ॥६ तत्तन्नाम शिशोस्त्रिस्त्रिक्त्र्यात्तन्न तथाऽऽशिषः। ब्राह्मणान्भोजयेच्छक्त्या भुझीयात्सह बन्धुभिः॥७ इत्याश्वलायनस्मृतौ नामकरण[पूकरण]म्॥

॥ सप्तमोऽध्यायः ॥

अथ निष्क्रमणपूकरणम्।

मासे चैवं चतुर्थे तु कुर्यात्रिष्क्रमणं शिशोः। कृत्वाऽऽध्युद्यिकं श्राद्धमादायाङ्के शिशुं पिता ॥१ स्वस्ति नो मिमीतां सूक्तं जपन्देवादिकं नयेत्। आशुः शिशान इत्येतत्पठेत्तं श्वशुरालयम्॥२ नीत्वाऽन्यस्य गृहं वाऽपि पाङ्गणे वाऽकंमीक्षयेत्। तचक्षुरिति मन्त्रेण दृष्ट्वाऽकं प्रविशेद्गृहम्॥३

इत्याश्वलायनस्मृतौ निष्क्रमण[पूकरण]म् ॥

ऽध्यायः] अन्नप्राशनं, चौल(चूड़ाकरण)कर्मप्रकरणञ्चवर्णनम्। १७१५

॥ अष्टमोऽध्यायः ॥

अथान्नपूाशनप्रकरणम्।

षष्ठेऽन्नप्रशानं कुर्यान्मासे पुंस्यष्टमेऽथ वा।
दशमे द्वादशे मासि केचिदेवं वदन्ति हि।।१
कृत्वाऽऽभ्युद्यिकं श्राद्धं शुभे चैव दिने पिता।
सौवर्णे राजते पाने कांस्ये वाऽथ नवे शुभे।।२
क्षीराज्यमधुद्ध्यन्नं विधाय प्राशायेच्छिशून्।
मन्त्रेणान्नपतेऽन्नस्य हिरण्येन सुवेण च।।
पाणिना सपविनेण जलं चापि हि पाययेत्।
दत्त्वा विप्राय तत्पानं तृष्णीमेव च योषितः।।४
ततो विभवसारेण ब्राह्मणांश्चापि भोजयेत्।
स्वयं चैव तु भुझीयात्समाहितमना भवेत्।।६

इत्राश्वलायनस्मृतावन्नप्राशन[प्रकरण]म्।

।। अथ नवमोऽध्यायः ॥ अथ चौल(चूड़ाकरण)कर्मप्रकरणम्

तृतीये वत्सरे चौलं बालकस्य विधीयते। शुभे चैव दिने मासि विहितं चोत्तरायणे॥१ कृत्वाऽऽभ्युद्यिकं श्राद्धं पूर्वेद्युरपरेऽहिन। प्रातःसंध्यादिकं कृत्वा नान्दीश्राद्धं परेऽहिन॥२

प्राणानायम्य संकल्प्य कुर्वीत स्थण्डिलादिकम् । पात्रासादनपर्यन्तं ऋत्वा धान्यानि पूरयेत् ॥३ **उदगग्नेः** शरावेषु प्राक्संस्थेषु नवेषु च । तेषु वे क्रमतो ब्रीहियवमाषतिलांश्च हि ॥४ पुरतःस्थे शरावे च विन्यसेद् वृषगोमयम्। तदुत्तरे नवेऽन्यस्मिञ्छमीपर्णानि पूरयेत् ॥६ आघारान्तं ततः कुर्यात्कृत्वोत्तानानि पूरयेत्। ततश्च जुहुयादाज्यमप्रिश्चेति चतसृभिः॥६ अग्न आयूंषि पवस इत्येका च प्रजापतेः। एता एवोपनयने गोदाने च विवाहिके॥७ मातुरङ्कोपविष्टस्य कुमारस्य तु चैव हि। पश्चात्स्थित्वा पिता शीतं जलमादाय पाणिना ॥८ दक्षिणेनाथ सन्येन पाणिनोध्णं जलं तथा। दक्षिणोत्तरयोस्तत्र निनयेत्केशपक्षयोः ॥६ उष्णेन वायमन्त्रोण जलधारे तयोश्च ते। अनामिकाया चाऽऽदाय नवनीतं तथा द्धि ॥१० प्रदक्षिणप्रकारेण वामकर्णप्रदेशतः । सकेशान्धारयेद् ब्रह्मा त्रीस्त्रीन्त्रागवकान्कुशान् ॥११ आचार्यश्छेदयेदेतानोषधे मन्त्रमुचरेत्। क्लेद्येद्वामकर्णान्तं त्रिश्चैवादितिरुचरेत् ॥१२ क्षुरेणेति च तीक्ष्णेन ताम्रयुक्तेन चैव हि। क्रेंदितान्सुत आदाय मातुईस्ते निवेद्येत्।।१३

चौल(चूड़ाकरण)कर्मप्रकरणवर्णनम्।

ऽध्यायः]

विन्यसेत्ताञ्छमीपर्णैः सहाऽऽनडुहगोमये । येनाव**प**त्प्रथमं स्याद्येन धाता द्वितीयकः ॥१४ तृतीये येन भूयश्च सर्वे रेव चतुर्थकम्। एवं च दक्षिणे कृत्वा त्रिवारं तृत्तरे तथा।।१५ यत्<mark>धुरेणेति म</mark>न्त्रेण धुरधारां जलेन च । निमृज्येन्मर्भ तत्कृत्वा नापिताय प्रदापयेत् ॥१६ यावन्तः प्रवरास्तस्य शिखामध्ये च पार्श्वयोः। पश्चात्पूर्वे तथा पञ्चप्रवराणां शिखाः समृताः ॥१७ अभ्यञ्जयेत्कुमारं तमानयेद्ग्निसंधौ । ततः स्विष्टकृतं हुत्वा होमशेषं समापयेत्।।१८ यदुक्तं च यथाकाले कुर्यात्संस्कारकर्म च। असामर्थ्यात्कृतं नो चेद्विधिस्तस्य कशं भवेत् ॥१६ प्रायश्चित्तं विधायाऽऽदावेकेकस्य च कर्मणः। कृत्वाऽऽदौ कृच्छ्मेकेकं छप्तकर्माणि कारयेत् ॥२० मन्त्रमेकं जपेत्तत्र तत्तत्कर्मणि एव हि। विधिवचौछकर्मैवं कृत्वा स्यादुपनायनम् ॥२१ चौलकर्मादितश्चेवं यावद्वेवाहिकं भवेत्। तावस्याह्नौकिको द्यग्निरिति धेद्विदो विदुः ॥२२ इत्याश्वलायनस्मृतौ चौल(चूड़ाकरण)कर्मप्रकरणम्। ॥ दशमोऽध्यायः ॥ अथीपनयनप्रकरणम्

ब्राह्मणस्याष्टमे वर्षे विहितं चोपनायनम् । सप्तमे चाथ वा कुर्यात्सर्वाचार्यमतं भवेत्।।१ कृत्वाऽऽभ्युर्यिकं श्राद्धमावाह्य कुलदेवताः । मण्डपाद्यर्चनं कृत्वा भोजयेच द्विजान्स्वयम् ॥२ अ**था**परेद्युरभ्यज्ज्य कुमारं भोजये**त्त**तः। वपेद्रुक्तवतः केशान्मात्रासहैकभाजने ॥३ चैलाङ्गस्थापिते ये च शिखे हे तेऽपि वापयेत्। सकेशेऽपि कुमारस्य हित्वैकां सध्यमस्थिताम् ॥४ आसीनस्यान्तिके स्नातं कुमारमुपवेशयेत्। पितुश्च प्राङ्मुखस्येह प्रत्यङ्मुखमलंकृतम् ॥५ धृत्वाऽञ्जिलि कुमारस्य सुवर्णफलसंयुतम्। थ्यायन्देवान्सुमुहूर्ते मुहूर्ते पितुरञ्जली । दत्त्वा फलमसौ तस्य निद्ध्यात्पादयोः शिरः॥७ शिरः स्पृशेत्पिता तस्य स्वाङ्के तमुपवेशयेत्। यो यज्ञेन पठेत्सूक्तमाचार्यो ब्राह्मणैः सहः॥८ आ**ज्यसंस्कारपर्यन्तं** प्राणायामादिपूर्वकम् । कृत्वा नवं ततो दद्यात्कौपीनं कटिसूत्रकम्।।६ धारयित्वा ततो दद्याद्वाससी युवमित्यृचा । एकं स्यात्परिधानार्थमेकं प्रावरणाय हि ॥१०

उपनयनप्रकरणवर्णनम् ।

ऽध्यायः ो इच्छन्ति केचिदैणेयमृक्सामाभ्यां तथाऽजिनम्। उपवीतं ततो द्द्याद्यज्ञोपवीतमन्त्रतः ॥११ आचम्याथ वटुर्गच्छेत्पुरतश्चोत्तरे गुरोः। दृष्ट्रा पात्रं तथाऽऽगत्य दक्षिणे तूपवेशयेत् ॥१२ कृत्वाऽऽज्याहुतिपर्यन्तं बर्हिरास्तरणादिकम्। कुमारः पूर्ववद्गच्छे दुद्गग्रेगु(ग्नेर्गु)रोश्च हि॥१३ आचार्यः प्राङ्मुखस्तिष्ठेद्वटुः प्रत्यङ्मुखस्तथा । आचार्यः पूरयेत्तत्र कुमारस्याञ्जलौ जलम् ॥१४ सजले चाञ्जलौ तस्य गन्धपुष्पाणि चाऽऽवपेत्। सुवर्ण च यथाशक्ति फलैः क्रमुकजैः सह ॥१४ आचार्यस्याञ्जलो ब्रह्मा पूर्येत्सलिलं च तत्। आचार्यो मन्त्रमुचार्य तत्सवितुर्वृणीमहे ॥१६ कुमारस्याञ्जलौ चैव निनयेत्स्वस्य चाञ्जलिम्। ध्यायन्कुमार आदित्यमर्घ्यपात्रे निवेदयेत् ॥१७ देवस्य त्वेति गृह्णीयात्साङ्गुष्ठं करमस्य च। असौ शर्मेति दीर्घायुर्भवत्विति वदेत्पिता ॥१८ अथ वाऽसौ पदे नाम संबुद्ध्या वाऽस्य नामकम्। उचार्य शर्म दीर्घायुर्भवेत्येके वदन्ति हि ॥१६ एवं त्रिः पूर्ववचैव मन्त्रोऽन्यः स्यात्करप्रहे । सविता तेऽयमेकः स्यादग्निराचार्य एव च ॥२० ईक्ष्येद्वटुरादित्यं देवं सवितृमन्त्रतः।

आवर्तयेत्कुमारं तं पूर्वार्धर्चे न चैव हि ॥२१

पाणिभ्यामुत्तरेणांसौ पाणी वाऽस्य हृदि रपृशेत्। एवं ऋत्वा पुनश्चामुं दक्षिणे बटुमानयेत् ॥२२ त्र्ध्यां समिधमादाय निद्ध्याद्नले च ताम्। मन्त्रेणाप्नय इत्यत्र वदन्त्येके सहर्षयः ॥२३ ओष्टो विलोमकौ कृत्वा पाणिद्वयतलेन च। त्रिवारं प्रतिमन्त्रेण तेजसा मेति चैव हि ॥२४ सूत्रोदितान्मयीत्यादीन्मन्त्रांस्तिष्टञ्जपेद्थ । मानस्तोकेऽनया भाले त्रिपुण्ड्रं धारयेत्क्रमात् ॥२५ हृदि नाभौ तथा बाह्वोर्मस्तके चापि केचन। त्र्यायुषं ताञ्जपेन्मन्त्रानुपस्थायों च मे स्वरः ॥२६ पुरतः पितुरासीनो ब्रह्मचारी कुशासने। गायत्रीमनुगृह्वीयादुपांशु प्रत्यगाननः ॥२७ पूर्वेबदुपविश्यांसावन्वाच्य जानु दक्षिणम् । फलाक्षतसुवर्णं च गुरवे तन्निवेद्येत् ॥२८ अधीहीत्यादिकं मन्त्रं समुन्नार्य यथाविधि । नमस्कुर्याद् गुरोः पादौ धृत्वा हस्तद्वयेन च ॥२६ **ब्राह्मणोऽहं भवा**नीह गुरोऽहं ते प्रसादतः। गायत्री(त्रीं)मामनुब्रूहि शुद्धात्मा सर्वदाऽस्मि हि ॥३० संगृह्य पाणी पाणिभ्यां स्वस्य च ब्रह्मचारिणः। वाससाऽऽच्छादनं कृत्वा गायत्रीमनुवाचयेत् ॥३१ स्वार्य प्रणवं चाऽऽदौ भुर्भुवः स्वस्ततः परम् । पच्छ(पाद)मर्धमृचं चैव तं यथाशक्ति वाचयेत् ॥३२

ऽध्यायः]

पाणिना हृद्यं तस्य सृष्ट्रा मम त्रतं जपेत्। प्राणायाभं ततः कृत्वा ब्रह्मचार्येव नेतरः ॥३३ आबध्य मेखलां तस्य प्रावेपामेत्युचं जपेत्। एषक्षेत्यनया दण्डं धारयित्वादिशेद्वतम् ॥३४ ब्रह्मचर्यादिकं भिक्षां द्दात्वित्यन्त एव च । ततः स्विष्टकृतं हुत्वा होमशेषं समाप्य च ॥३५ याचयेत्प्रथमां भिक्षां पितरं मातरं च वा । पितरं यदि याचेत भवान्भिक्षां द्दात्विति ॥३६ भवतीति पदं चोक्तवा भिक्षां देहीति याचयेत्। मातरं चाप्र एवेति गत्वा पात्रं करान्तिके ॥३७ तण्डुलान्सफलान्द्द्याद्भिक्षार्थं जननी तु च। होमार्थं तण्डुलान्मात्रे दत्त्वा शेषं गुरोरथ ॥३८ याचिता तत्र या भिक्षा गुरवे तां निवेदत्। पितैव गुरुराचार्यो भवेत्सद्भिरुदाहृतः ॥३६ यस्मात्पुरोहितो ब्रह्मा होता च सह याज्ञिकम्। उक्त्वा वेद्मधीष्वात्र यस्माद्दिशति वै पिता ॥४० तदाचार्यपदं तत्र जायते ब्राह्मणेऽपि हि । पिता माता तथाऽऽचार्यास्त्रयो मान्या सदैव हि ॥४१ अन्येऽपि श्रोत्रिया वृद्धा वेद्विद्याप्रदास्तथा । द्द्याद्विभवसारेण कर्माङ्गत्वेन दक्षिणाम् ॥४२ सुवर्णाम्वरधान्यानि सद्योऽनन्तफलं लभेत्। न ददाति द्विजो होत्रे लोभाष्यज्ञाङ्गदक्षिणाम्।।४३

वित्ते सति कृतं कर्म निष्फलं स्याद्धनक्षयः। धनिनोऽयं निषेधः स्याद् व्रतहीनस्य चैव हि ॥४४ असमर्थो नमेत्सद्योद्त्वाऽक्षतफलादिकम्। विप्रेभ्योदक्षिणां दत्त्वा गृह्णीयादाशिषः स्वयम् ॥४५ यथाविभवसारेण हेतवे यज्ञसाक्षिणः। आसार्यं न हि किंचित्स्यान्नैत्यकं कर्म चैव हि ॥४६ ब्रह्मचारिण एवात्र सायं संध्या विधीयते । ब्रह्मचारी ततः कुर्यात्सायंसंध्यां यथाविधि ॥४७ अग्निकार्यं तथा होमं तस्मिन्नग्नो विधीयते। नो चेत्स्यात्पूर्ववत्कुर्यादाचार्यः स्थण्डिलादिकम् ॥४८ पूर्णपात्रनिधानान्तमनलस्थापनादिकम्। नि**र्वपेन्मारृतः** प्राप्तांस्तडुलान्सद्**स**स्पतेः । सवितुध्य ततस्तूष्णीमृषीणां मन्त्रतः क्रमात् ॥४६ श्रपयित्वौदनं कुर्यादाघारान्तं हुनेदथ। सद्सस्पतिमन्त्रेण गायत्र्यर्षिभ्य एव च ॥५० चर्वाहुतित्रयं दत्त्वा कुर्यात्त्वष्टकृदादिकम्। भोजयित्वा द्विजान्वेद्समाप्तिरस्य चोत्तरे ॥४१ निर्विघ्नेन त्रिवारं तु पिताऽस्य ब्रह्मचारिणः। वसेदसौ त्रिराजं तु क्षारादिव्रतमाचरेत्।।५२ प्रातःसंध्यामुपास्याग्निकार्यं कृत्वा परेऽहनि । मध्याह्रे चाऽऽचरेत्संध्यां ब्रह्मयज्ञादनन्तरम् ॥५३

उपाकरणपर्यन्तं सावित्र्या ब्रह्मयज्ञकम् । ततोऽग्निमील इत्यादि जपेद्वेदान्स्वशक्तितः ॥५४ चतुर्थदिवसे कुर्यान्मेधाजननकं च हि। संध्यादिकं विधायाथ गच्छेत्पालाशसंनिधी ॥५५ कलशान्स्थापयेत्तत्र चतुष्कोणेषु चैव हि । पलाशं पूजयेत्तत्र वसन्तं च यथाविधि ।।५६ श्रद्धां मेधां च वे प्रज्ञां पूजयेच्छ्रद्वयेत्यृचा । गन्धपुष्पाक्षतैश्चैव धूपदीपादिभिरतथा ॥५७ प्रदक्षिणात्रयं कुर्यादाचार्यः सुश्रवं पठन्। निनयेज्जलधाराश्च सहैव ब्रह्मचारिणा ॥५८ मेखलामजिनं दण्डं वस्त्रं यज्ञोपवीतकम्। एकेकं धारयेत्तत्र क्रमेणैवं त्यजेदथ ॥५६ आचार्याय च ते दद्याद्वाससी ब्रह्मचार्यथ । नवं चैवात्र कौपीनं धारयेत्पुनरेव हि ॥६० विप्रेभ्यः कलशान्दद्याद् गृह्णीयादाशिषः शुभाः। यथाचारं तथा कुर्याद्देवकोत्थापनं च हि ॥६१ इत्याश्वलायनस्पृताबुपनयनप्रकरणम् ।

एकादशोऽध्यायः ॥
 अथ महानाम्न्यादिव्रतत्रयप्रकरणम् ।

महानाम्नीव्रतं कुर्यात्पूर्णाब्दे चोत्तरायणे। <mark>शुक्रप</mark>क्षे शुभेऽह्यि स्यादुपनायनवच हि ॥१ महाव्रतं द्वितीये तु भवेत्तत्पूर्ववच हि। संपूर्णे च तृतीयेऽब्दे तथा चोपनिषद्ब्रतम्।।२ मासे पूर्णे तथा कुर्यात्क्रमाचैतद्व्रतत्रयम्। कुर्यात्परिददाम्यात(म्यन्त`मुपनायनहोमवत् ॥३ चर्वाहुतित्रयं हुत्वा जुहुयात्तिल्लिभिश्रतम्। अनुप्रवचनीयोक्ता देवताश्च ततः स्मृताः ॥४ महानाम्रीभ्यः स्वाहेति सावित्र्या स्नानमिष्यते । महाव्रताय चाथोपनिषदे तत्र तत्र तु ॥५ वस्नादीनि तथाऽन्यत्र दत्त्वा चाऽऽज्याहुतीरथ । चर्वाहुतित्रायं हुत्वा मौञ्जी दण्डं च धारयेत् ॥६ ततः स्विष्टकृतं हुत्वा होमशेषं समापयेत्। विदामघवनाथान्त(?) इत्यारम्भे जपेद्थ ॥७ नत्वा गुरुमथाऽऽदित्यमीक्षयेद्ब्रह्मचार्यथ । उत्तवाऽऽचार्यमधीहीति भोजयेच्छक्तितो द्विजान्।।८

इत्याश्वलायनस्मृतौ महानाम्त्यादिव्रतत्रय[प्रकरण]म् ॥

हादशोऽध्यायः ॥
 अथोपाकर्मप्रकरणम् ।

श्रवणे स्यादुपाकर्म हस्ते वा श्रावणस्य तु । नो चेद्राद्रपदे वाऽपि कुर्याच्छिष्येर्गुरुः सह ॥१ प्रहदोषादुपाकर्म प्रथमं न भवेद्यदि । उक्तकालेऽथ वाऽषाढे कुर्याच्छरिद वाऽपि वा।।२ अकाले नैव तत्कुर्यादुपाकर्म कथंचन। अकृत्वा नोद्वहेत्कन्यां मोहाचेत्पतितो भवेत् ॥३ अनारभ्योक्तकालै च वेदान्कन्यां य उद्घहेत्। नूतनो ब्रह्मचारी स्यात्सर्वकर्मवहिष्कृतः ॥४ स्नात्वा नित्यक्रियां कुर्यादधीश्चैव समर्चयेत्। *डपाकर्मणि चोत्सर्गे गौतमादीश्च सप्त वै।।४ आज्यसंस्कारपर्यन्तसुपरेपादि पूर्ववत्। सक्तूंस्तेनाथ संकुर्यात्स्थालीस्थान्द्धिसंयुतान् ॥६ त्रिः प्रोक्ष्य स्थापयेत्स्थालीं वर्हिष्याज्यस्य दक्षिणे । कुर्याद्गिनमलंकुत्य चक्षुष्यन्तं च पूर्ववत्।।७ साविज्यादीन्दशाऽऽज्येन जुहुयादाहुतीरथ । केचिद्यज्ञोपवीतस्य होममिच्छन्ति चात्र हि ॥८ उत्सर्गेऽप्येवमेवं स्याद्वह्वृचानामयं विधिः ! ततः स्विष्टकृतं हुत्वा दिधसक्तुभिरेव च ॥६

प्राशयेद्दधिसक्तूंश्च गुरुः शिष्यान्समाशयेत्। दानं यज्ञोपवीतस्य धारणं च विधीयते ॥१० ब्रह्मचारी च मौञ्जीवद्वारयेदजिनादिकम्। निषिच्यापः शरावे तु अभिमार्जनगुच्यते॥११ प्रणवेन च वै सर्वे कुर्युस्ते दर्भपाणयः। विधिनाऽनेन तां ब्रूयादादावों भृःर्गुवः स्वरोम् ॥१२ त्रिवारं चैव सावित्रीं पादमर्धमृचं क्रमात्। अग्निमील इदं सूक्तं वाचयेद्ब्रह्मचारिणम् ॥१३ क्रमेण संहितारण्यं ब्राह्मणं सूत्रमेव च। याजुषं साम चाथवंमङ्गानि च यथाक्रमम् ॥१४ अध्यापयित्वा रुद्रादिहोमशेषं समापयेत्। ततश्चाभ्यासयेद्वेदं स्वाध्याये ब्रह्मचारिणम् ॥१५ तत आरभ्य षण्मासं गुरुसेवान्तरं च हि [?]। उपनीतोऽभ्यसेद्वेदं यथाश्रुत्युक्तमार्गतः ॥१६ नियमेन च षण्मासमृग्वेदादिकमेव हि ॥१७ इत्याश्वलायनस्मृतावुपाकर्म[प्रकरण]म्।

ऽध्यायः]

॥ त्रयोदशोऽध्यायः ॥ अथोत्सर्जनप्रकरणम् ।

उत्सर्गं च द्विजः कुर्यात्षण्मास इद्मादितः। दाह्यार्थं (दीर्घार्थं) च हितं चैतदधीतानां च छन्दसाम्।।१ पुष्पे चैवोपलेपादि कृत्वा चोत्पवनावधि । संस्कृत्य सक्तुवचान्नं चक्षुष्यन्तं च पूर्ववत् ॥२ सप्त चाऽऽज्याहुतीहु त्वा सक्तुस्थाने हुनेचरुम्। हुत्वा स्विष्टकृतं चैव अभिघायं यथाविधि ॥३ कर्मोत्सर्गे भवेत्सर्वमुपाकरणवच हि। प्रतिवर्षं द्विजैः कार्यं प्राशनं मार्जनं विना ॥४ तपंयेद्देवताः सर्वाः सावित्र्यादि य(दीर्य)थाक्रमम्। अत्र चैवापि सर्वेऽपि ब्रह्मयज्ञाङ्गदेवताः ॥५ जुहुयाद्रुद्रभागादीन्होमशेषं समापयेत्। विशेषं चाऽऽहुराचार्याः केचिद्यज्ञविदो विदुः ॥६ उपाकर्मणि चोत्सर्गे पुनश्चापि यथाविधि । नैत्यकं तर्पणं कृत्वा ब्रह्मयज्ञपुरःसरम्।।७

इत्याश्वलायनस्मृतावुत्सर्जन[प्रकरण]म्।

॥ चतुर्दशोऽध्यायः ॥

अथ गोदानादित्रयप्रकरणवर्णनम्।

गोदानं षोडशे वर्षे कुर्यात्तदुद्गायने । केचिद्विवाहकाले च शुभ मासि वदन्ति हि ॥१ कृत्वाऽऽभ्युद्यिकं श्रा**द्धमु**पलेपेन पूर्ववत्। विधायोपरि समिधमन्वाधानादिकं च हि ॥२ चौलोक्ताज्याहुतीहु त्वा चौलवच्छ्मश्रुवापनम्। स्नापयेद्वाससी दद्याद्युवं वस्नाणि मन्त्रतः ॥३ अञ्जनं कुण्डलादीनि दण्डान्सानि च धारयेत्। आयुष्यमिति वै सूक्तं पठन्गच्छेच्छिवालयम् ॥४ पुनरागत्य संतिष्ठदाधाय समिधं च ताम्। स्मृतमित्यादिकान्मन्त्राञ्जपित्वा प्रक्षिपेत्स्वयम्।।४ कृत्वा तु स्नातकः पश्येत्समावर्तनकं भवेत्। ममाग्ने प्रत्युचं हुत्वा समिधश्च दश स्वयम् ॥६ सृष्ट्रा पादौ नमस्कुर्याद्गुरोर्द्स्वेति तत्कलम्। न नक्तमिति चानुज्ञालब्धस्तेन यथोदितम्।।७ ततः स्विष्टकृतं कृत्वा होमशेषं समापयेत्। **लभेदाज्ञां विवाहार्थं गुरुर्निर्मुच्य मे**खलाम् ॥८ समावृत्तस्य वै मौद्धीं होमान्ते चैव वह्वृचः। उदुत्तमं सुमुग्धीति मन्त्रेणानेन मोचयेत् ॥६

इत्याश्वलायनस्मृतौ गोदानादित्रय[प्रकरण]म् ।

अथ पञ्चदशोऽध्यायः ।।
 अथ विवाहप्रकरणम् ।

सर्वेषामाश्रमाणां च गृहस्थाश्रम उत्तमः। तमेवाऽऽश्रित्य जीवन्ति सर्वे चैवाऽऽश्रमा इह ॥१ कुछजां सुमुखी स्वा(स्व)ङ्गीं सुवासां च मनोहरम्। सुनेत्रां सुभगां कन्यां निरीक्ष्य वरयेद्बुधः ॥२ स्नातकाय सुशीलाय कुलोत्तमभवाय च। द्द्याद्वेदविदे कन्यामुचिताय वराय च ॥३ आचार्यः स्नातकादीनां मधुपर्कार्चनं चरेत्। स्वगृद्योक्तविधानेन विवाहे च महामखे।।४ मधुनाऽऽज्येन वा युक्तं मधुपर्काभिधं दिध । द्घ्यलाभे पयो ब्राह्मं मध्वलाभे तु वै गुडः ॥४ निद्भ्यात्तं नवे कांस्ये तस्योपरि पिधाय च । वेष्टयेद्विष्ट**रे**णैव मधुपर्कं तदुच्यते ॥६ प्राणानायम्य संकल्प्य विष्टराद्यर्चनं भवेत्। त्रिसिर्ब्र यादहं वर्ष्म मन्त्रोणानेन विष्टरम् ॥७ पाद्यमध्यं तथा द्रवा द्द्यादाचमनीयकम्। पिवेजलं चामृतोपस्तरणमसीति मन्त्रतः ॥८ आच(चा)मेन्मधुपर्कोऽयं मित्रस्येति निरीक्ष्येत्। देवस्य त्वेति त**इ**चादञ्जलौ प्रतिगृह्य च ॥६

तद्वेक्ष्य करे सव्ये घृत्वा मन्त्रं जपेन्मधु। अङ्गुष्टानामिकाभ्यां त्रिस्तदेवाऽऽछोडयेद्वरः ॥१० मधुपर्कं क्षिपेत्किंचिद्वसवस्त्वेति पूर्वतः । भूतेभ्यस्त्वोत्क्षिपेन्त्रिस्तं निद्ध्याद्भवि भाजनम् ॥११ कर्ताऽऽदाय सक्रद्धस्ते मधुपर्कं वरस्य च। जपेदथविराजोऽथ प्राशयेत्पुनराच**मे**त् ॥१२ पूर्ववच विधानं स्यान्मन्त्रोऽन्यः प्राशने भवेत्। उक्तं सूत्रे विजानीयात्तृतीये प्राशने तथा ॥१३ **.इ**त्तराचमनं पीत्वा सत्यमित्युदकं पिबेत्। द्विराचम्योत्सृजन्माता रुद्राणां मन्त्रतो वरः ॥१४ ततः कर्ताऽर्चयेदेनं गन्धपुष्पाक्षतादिभिः। वराय वाससी दद्यादुपवीतादिकं च हि ॥१४ वरयेचतुरो विप्रान्क्रन्यकावरणाय च। कन्यासमीपमागत्य विप्रगोत्रपुरःसरम् ॥१६ नाम त्रुयुर्वरस्याथ प्रितामहपूर्वकम्। प्रपौत्रपौत्रपुत्रेषु चतुर्थ्यन्तं वराय च ॥१७ गोत्रे चैवाथ संबन्धे षष्ठी स्याद्वरकन्ययोः । वरे चतुर्थी कन्यायां विभक्तिर्द्वितीयैव हि ॥१८ श्रावयेयुः प्रसुग्मन्तासूक्तं कन्यां कनिक्रद्त् । देवीमृचं पठन्तश्च नयेयुस्ते हि वै वरम् ॥१६ प्राङ्मुखी कन्यका तिष्ठेद्वरः प्रत्यङ्मुखस्तथा । वस्नान्तरं तयोः कृत्वा मध्ये तु वरकन्ययोः॥२०

परस्परमुखं पश्यन्मुहूर्ते चाक्षतान्क्षिपेत्। वरमृष्नीति कन्याऽऽदौ कन्यामूर्ष्टिन वरस्तथा ॥२१ गाथामिमां पठेयुस्ते ब्राह्मणा अनुकच वा इदम्। क्षिपेयुस्तेऽक्षतान्विप्राः शिरसोरुभयोरपि ॥२२ तिष्ठेत्प्रत्यङ्मुखी कन्या प्राङ्मुखः स्याद्वरस्तथा। मन्त्रेणानृक्षराष्ट्रीव भवेत्स्थानविपर्ययः ॥२३ अक्षतारोपणं कुर्यात्पूर्ववचैव कन्यका। श्रियो मे कन्यका ब्रूयाद्भाजाय स्याद्धरस्तथा ॥२४ त्रिवारमेवं **क्र**त्वा तु कन्यां द्**रा**त्ततः पिता । शिष्टाचारानुसारेण वदन्त्येके भहर्षयः ॥२५ लक्ष्मीक्रपामिमां कन्यां प्रद्देद्धि(वि)ष्णुरूपिणे । तुभ्यं चोदकपूर्वां तां पितृणां तारणाय च ॥२६ वरगोत्रं समुद्यार्य कन्यायाश्चेव पूर्ववत्। एषा धर्मार्थकामेषु न त्याज्या स्वीकृता ह्यतः ॥२७ दाता वदेदिमं मन्त्रं कन्या तारयतु स्वयम्। अक्षतारोपणं काय मन्त्र उक्तो महर्षिभिः॥२८ इहापि पूर्ववश्कुर्यादक्षतारोपणं सकृत्। यज्ञो मे कन्यकामन्त्रः पशवो मे वरस्य च ॥२६ ईशानकोणतः सूत्रे वेष्टयेत्पञ्चधा तयोः । परि त्वेत्यादिभिर्मन्त्रैः कुर्यात्तच चतुर्गुणम् ॥३० रक्षाथ दक्षिणे हस्ते बध्नीयात्कङ्कणे तयोः। विश्वेत्ता साविकं [तेतिवै]पुंसः कन्यायास्तद्भवीतथा [१]।।३१ कन्यायै वाससी दद्याद्युविमत्यनया वरः। तयोरुभे ते बध्नीयात्रीललोहितमित्यृचा ॥३२ बष्नीयात्कन्यकाकण्ठे सूत्रं मणिसमन्वितम्। माङ्गल्यतन्तुनाऽनेन मन्त्रोण स्यात्सदा सती ॥३३ पुण्याहं स्वस्ति वृद्धिं च त्रिस्त्रिर्त्र्याद्वरस्य च। अनाधृष्टमुभौ मन्त्रावापो ह्यानः प्रजां तथा ॥३४ नमस्कुर्यात्ततो गौरीं सदा मङ्गलदायिनीम्। तेन सा निर्मला लोके भवेत्सौभाग्यदायिनी ॥३४ दंपती तु ब्रजेयातां होमार्थं चैव वेदिकाम्। वरस्य दक्षिणे भागे तां वघूमुपवेशयेत् ॥३६ आघारान्तं ततः कुर्यादुपलेपादि पूर्ववत्। सूत्रोक्तविधिना कर्म सर्व कुर्यात्तु चैव हि ॥३७ अग्न आयूंषि तिस्रोऽत्रत्वमर्यमा प्रजापते। हुत्वा त्वाज्याहुतीरेवं सूत्रोक्तं पाणिपीडनम् ॥३८ वरिक्षः प्रोक्षयेहाजाञ्छूर्पस्थानभिघारयेत्। अभिघार्याञ्जलि तस्याः पूरयित्वाऽभिघारयेत् ॥३६ अञ्जलीन्पूरयेद्धृत्वा लाजान्वध्वा विवाहिके। विछिन्नवहिसंधाने पतिर्लाजान्द्विरावपेत् ॥४० हुत्वा लाजांस्तथा होमं हुत्वा कुर्यात्प्रदक्षिणम्। सोदकुम्भस्य चैवाग्नेरश्मानमवरोह्येत् ॥४१ विधिरेष विवाहस्य प्रत्याहुतिप्रदक्षिणम्। मन्त्रोऽर्यमणं वरुणं पूषणं लाजहोमके ॥४२

ऽध्यायः]

अवशिष्टान्वरो लाजाञ्छूर्पकोणेन चैव हि। अभ्यात्मं जुहुयायात्तूष्णोमिति यज्ञविदां मतम्।।४३ यदि वद्धे शिखं स्यातां कन्यकावरयोरिप । प्रत्यृचं च शिखं बद्ध्वा तूष्णीं वरस्य मोचयेत्।।४४ इष इत्यादिभिर्मन्जैरीशान्यां चालयेद्वधूम्। गत्वा पदानि सप्ताथ संयोज्य शिरसी च ते ॥४५ कुम्भस्य सलिलं सिञ्चेदुभयोः शिरसोः स्वयम् । सौभाग्यजननी देवीं स्मृत्वा दाक्षायणीं शिवाम्।।४६ ततः स्विष्टकृदादि स्याद्धोमशेषं समापयेत्। अहः शेषं च तिष्ठेतां मौनेनैव तु दंपती ॥४७ ध्रुवं चारत्यती दृष्ट्रा विसृजेतामुभौ वचः। पतिपुत्रवती चाऽऽशीस्तयोर्द्धाद्यथोचितम्।।४८ अनेन विधिनोत्पन्नो विवाहाग्निरिति स्मृतः । स एव स्याद्जस्राख्य इति यज्ञविदो विदुः ॥४६ ॥४६ दिवा वा यदि वा रात्रौ कन्यादानं विधीयते । तदानीमेव होमं तु कुर्याद्वैवाहिकं च हि ॥५०

इति विवाहहोमविधि वर्णनम्।

वध्वा सह गृहं गच्छेदादायाग्नि तमप्रतः। सूत्रोक्तविधिना चेह प्रियामूढां प्रवेशयेत् ॥५१ प्रतिष्ठाप्यानलं कुर्याचक्षुष्यन्तं च पूर्ववत्। भृग्भिश्च जुहुयादाज्यमानः प्रजां चतसृभिः ॥५२ समञ्जन्त्वेतया प्राश्य द्धि तस्यै प्रयच्छति । अनक्ति हृद्ये तस्या दुध्नाऽलाभे घृतं च तत् ॥५३ मन्त्रलोपादि होमान्तं क्रत्वा स्विष्टक्रदादिकम्। हुत्वा व्याहृतिभिश्चात्र पत्नी वामे समानयेत् ॥५४ नवोढामानयेत्पर्ली वामं वामं त इत्यृचा । वाममद्येत्यृचा चैके ततः पूर्णमसीति च ॥ १४ यदि काळवशात्कर्तुं पृथग्घोमद्वयं न चेत्। द्वयमप्येककाले वा कर्तव्यं कर्म केचन ॥५६ कुम्भस्य जलसिक्तान्तं कृत्वा सर्वं तदादितः। प्रत्यृचं जुहुयादाष्ट्यमानः प्रजां चतसृभिः ॥५७ समञ्जन्त्वित चाऽऽरभ्य सर्वं पूर्ववदाचरेत्। स्वस्थानीयवधूं वामे पूर्णमस्यादिकं चरेत् ॥६८ रात्रावहनि वा दानं कन्यायाः स्वीकृतं यदा। तदानीमेव होमः स्याद्विवाहस्य च सिद्धये ॥५६ यावत्सप्तपदीमध्ये विवाहो नैव सिध्यति । सद्योऽतो होममिच्छन्ति सन्तः सायमुपासनम् ॥६० विवाहश्चेद्भवेद्रात्रौ सार्धयामद्वयाद्धः। तदैवोपासनं कुर्यात्केचिद्गृद्यविदो विदुः ॥६१

निसहोमे तु कालः स्याद्रात्रौ नाडीनवात्मकः। द्विगुणः स्याद्विवाहे तु प्रवदन्ति महर्षयः ॥६२ दंपती नियमेनव ब्रह्मचर्यव्रतेन तु। वैवाहिकगृहे तौ च निवसेतां चतुर्दिनम् ॥६३ चतुर्थी(र्थ)त्रिदिव(न)स्यान्ते यामे वा चैव दंपती । उमामहेश्वरौ नत्वा वंशदानं प्रदापयेत् ॥६४ भोजनं शयनं स्नानं तथैकत्रोपदेशनम्। गृहप्रवेशपर्यन्तं दंपत्योर्भुनयो विदुः ॥६४ वध्वा सह वरो गच्छेत्स्वगृहं पञ्चमे दिने। गृह्योक्तविधिना चैव देशधर्मेण वाऽपि **च** ॥६६ नान्दीश्राद्धं द्विजः कुर्यात्स्वस्तिवाचनपूर्वेकम्। गृहप्रवेशमारभ्य पितर्यपि च जीवति ॥६७ स जीवत्पितृको नान्दीश्राद्धं चेत्कुरुते द्विजः। पितुश्चैव पितृणां तु प्रवदन्ति महर्षयः ॥६८ प्रथमोद्राहपर्यन्तं पुत्रस्यैव क्रियासु च । नान्दीश्राद्धं पिता कुर्यादत अर्घ्वं सुतः स्वयम् ॥६६ चत्वारो ब्राह्मणा देवे पित्रये चाष्टादश स्मृताः। नान्दीश्राद्धं वदन्त्येके मुनयः पञ्च वाऽपि च ॥७० विवाहे चोपनयने गर्भाधानादिके तथा। अन्वाधाने शतं विप्रान्भोजयेदक्षिणान्वितान् ॥७१ विवाहोत्सवयज्ञेषु दैवे पित्र्ये च कर्मणि। प्रारब्वे सूतकं नास्ति प्रवदन्ति महर्षयः ॥७२

पिश्वदशो-

शारम्भकर्मणश्चेव क्रियाप्रारम्भकस्य च। क्रियावसानपर्यन्तं न तस्याऽऽशौन्नमिष्यते ॥७३ प्रारम्भो वरणं यज्ञे संकल्पो व्रतसत्रयोः। नान्दीश्राद्धं विवाहादौ श्राद्धे पाकपरिक्रिया ॥७४ नान्दीश्राद्धे कृते चैव विवाहे चोत्सवादिषु। न कुर्यादुपवासं च छन्दसां वै तपोव्रतम् ॥७५ अपसब्यं स्वधाश्राद्धं नदीस्नानं शवेक्षणम् । वर्जयेत्तर्पणं चैव देवकोत्थापनावधि ॥७६ नान्दीश्राद्धे कृते मोहाच्छ्राद्धं प्रत्याब्दिकादिकम्। सपिण्डः कुरुते यश्चेदपमृत्युं व्रजेद्ध्रुवम् ॥७७ अलाभे सुमुदूर्तस्य विघ्नं यः कुरुते यदि । स्वधया तु विवाहस्य न स पश्येच्छुभं कचित्।।७८ विघ्नमाचरते यस्तु यज्ञस्योद्वाहकस्य च। यात्रायारचैव धर्मस्य स याति नरकं ध्रुवम् ॥७६ ऊढाया दुहितुश्चान्नं नाद्याद्विपः कथंचन । अज्ञानाद्यदि भुञ्जीत नरकं प्रतिपद्यते ॥८०

इत्याश्वलायनस्मृतौ विवाहप्रकरणम् ।

पत्नीकुमारोपवेशनप्रकरणवर्णनम्।

ऽध्यायः]

॥ बोडशोऽध्यायः ॥

अथ पत्नीकुमारोपवेशनप्रकरणम् ।

संस्कार्यः पुरुषो वाऽपि स्त्री वा दक्षिणतो भवेत्। संस्कारकस्तु सर्वत्र तिष्ठेदुत्तरतः सदा ॥१ धर्मकारोषु सर्वेषु व्रतोद्यापनशान्तिषु । वामे स्त्री दक्षिणे कर्ता स्थालीपाके तथैव च ॥२ मार्जने चाभिषेके च कन्यापुत्रविवाहके। आशीर्वचनकाले च पत्नी स्यादुत्तरे सदा ॥३ विच्छित्रविह्मंधाने कन्यादाने वरार्चने। नवोढाप्रवेशे पत्नी दक्षिणे स्वयमुत्तरे ॥४ आरभ्याऽऽधानकं कम यावन्मौद्धीनिबन्धनम्। कर्ता स्यादुत्तरे तावत्पत्नी पुत्रस्य दक्षिणे ॥५ पत्नी विना न तत्कुर्यात्संस्कारं कर्म यच्छिशोः। पत्न्यां चैव तु जीवन्त्यां विधिरेष उदाहतः ॥६ इत्याश्वलायनस्मृतौ पत्नीकुमारोपवेशन[प्रकरण]म्।

॥ सप्तदशोऽःयायः ॥
 अथाधिकारिनियमप्रकरणम् ।
 सुतसंस्कारकर्माणि पिता कुर्यात्सभार्यकः ।
 तद्भावेऽधिकारी च कुर्यादेव स चापि हि ॥१

पिता यस्य मृतश्चेत्स्याद्धिकारी पितामहः।
तद्भावे तु वे भ्राता पितृब्यो गोत्रजो गुरुः ॥२
व्रतवन्धे विवाहे च कन्यायाश्चापि व तथा।
सपत्नीको वाऽपत्नीकः सोऽधिकारी भवेदिह ॥३
संस्कार्यस्य च वे यस्य यदि माता विपद्यते।
पत्नी विनेति नियमः सद्भिश्चेवात्र नोच्यते॥४
गृहस्थो ब्रह्मचारी वा योऽधिकारी स एव हि।
संस्कुर्याद्थ वा (तत्र)ब्राह्मणो ब्रह्मसंभवम्॥५

इत्याश्वृळायनस्मृताधिकारिनियम[प्रकरण]म् ।

॥ अष्टादशोऽध्यायः ॥

अथ नान्दीश्राद्धे पितृप्रकरणम्।

अथ नान्दीश्राद्वपूर्वेककर्माण्याह ।

आधाने पुंसि सीमन्ते जातनामिन निष्क्रमे । अन्नप्राशनके चौले तथा चैवीपनायने ॥१ ततश्चैव महानाम्नि तथैव च महान्रते । अथोपनिषद्गोदाने समावर्तनकेषु च ॥२ विवाहे नियतं नान्दीश्राद्धमेतेषु शस्यते । प्रवेशं च नवौढायाः स्वस्तिवाचनपूर्वकम् ॥३

Sध्यायः] विवाहहोमोपरिवर्ज्यप्रकरणवर्णनम् ।

अन्यान्यत्र बद्न्त्येके नान्दीश्राद्धं महर्षयः। यागे च प्रथमे वेद्स्वीकारे च महामखे॥४ मातृवर्गीदितः कुर्यात्पितुर्मातामहस्य च। नवैते पितरो वृद्धिश्राद्धे सद्भिरदीरितम्॥६ कन्यादाने च वृद्धौ च प्रपितामहपूर्वकम्। नाम संकीर्तयेद्विद्धांस्तचावरोहणं(ण)क्रमात्॥६ इति नान्दीश्राद्धे पितरः [तृप्रकरणम्]।

॥ एकोनविंशोऽध्यायः ॥

अथ विवाहहोमोपरिवर्ज्यप्रकरणम्।

नान्दिशिद्धे कृते यावदेवकोत्थापनं भवेत्।
ब्रह्मयज्ञश्च वे श्राद्धं वेदाध्ययनमेव च ॥१
शिवेश्चणं स्वधाकारं श्मश्रुकेशनिकृन्तनम्।
सीमातिक्रमणं चैव श्राद्धभोजनमेव च ॥२
न कुर्याच्छुभकर्ता च सिपण्डा अपि चैव हि।
यस्तु वे कुरुते मोहादशुभं स च वे लभेत्॥३
विवाहे चोपनयने कृते चौले सुतस्य च।
स्यजेत्पण्डांस्तिलाब्छाद्धे करकं चाब्दमध्यतः॥४

मातापित्रोर्म् ताहे च गयाश्राद्धे महालये। दद्यात्पिण्डान्कृतोद्वाहः श्राद्धे द्वन्येषु वर्जयेत्॥१ नान्दोश्राद्धे कृते विप्रस्तथाचैव तु पैतृके। प्रेतिष्पण्डे प्रदत्ते तु नैव कुर्यादुपोषणम्॥६ इति विवाहहोमोपरिवर्ज्य[प्रकरण]म्।

॥ अथ विंशोऽध्यायः॥

अथ प्रेतकर्मविधिप्रकरणम्

प्रेतक मौरसः पुत्रः पित्रोः कुर्याद्यथाविधि ।
तद्भावेऽधिकारी स्यात्सिपण्डोवाऽन्यगोत्रजः ॥१
याम्ये चैव तु विप्रस्यः शिरः कृत्वा मृतस्य च ।
प्राच्यां वाऽथ दहेदेष विधिः स्याद्बह्वृचस्य तु ॥
दहनादि सिपण्डान्तं कुर्याज्ज्येष्ठोऽनुजैः सह ।
ज्येष्ठश्चेत्संनिधौ न स्यात्कुर्यात्तदनुजोऽपि वा ॥३
ईषद्वस्नावृतं प्रेतं शिखासूत्रसमन्वितम् ।
दहेन्मत्रविधानेन नैव नग्नं कदाचन ॥४
प्रथमेऽहिन कर्ता स्याद्यो द्याद्ग्रिमौरसः ।
सर्वं कुर्यात्सिपण्डान्तं नान्योऽन्यं द(न्यद्द)हनं विना ॥६

स्वगोत्रो वाऽन्यगोत्रो वा यदि स्त्री यदि वा पुमान्। प्रथमेऽह्नि यो द्द्यात्स द्शाहं समापयेत्।।६ अपुत्रश्चेनमृतस्यै(श्चै)वं विधिरुक्तो महर्षयः । दाहं पुत्रवतः कुर्यात्पुत्रः स्या(त्रश्चे)त्संनिधौ भवेत्।।७ पुत्रं विनाऽग्निदोऽन्यश्चेदसगोत्रो यदा भवेत्। कुर्याद्दशाहमाशौचं स चापि हि सपिण्डवत् ॥८ पुत्राभावेऽग्निदः कुर्यात्सकलं प्रेतकर्म च । तस्मापुत्रवतोऽन्यश्चेद्विना दाहाग्निसंचयम्।।६ अस्थिसंचयनाद्वीग्ज्येष्टश्चेदागतः सुतः। वासो धृत्वाऽऽदितः कर्म ज्येष्ठः कुर्याद्यथाविधि ॥१० अस्थिसंचयनादृध्वं ज्येष्ठश्चैवाऽऽतगतोऽपि चेत्। कुर्याद्ग्निप्रदः पुत्रो दशाहान्तं स कर्म च ॥११ संस्कृतस्यानुमन्त्रेण येन केनापि चैव हि। संस्कुर्याच पुनः प्रेतं तिलाहाँजा[ञ्जल्या]दिकं चरेत् ॥१२ नवश्राद्धानि वै पञ्च विषमाहेषु पञ्चसु। द्शाहाभ्यन्तरे कुर्युर्वह्वृचाश्चैव याजुषाः ॥१३ अतीतानञ्जलीन्पण्डान्द्त्वा चैव तदाद्तिः। अथ वाऽऽद्याह्निकं सर्वं ज्येष्ठः कुर्याद्यथाविधि ॥१४ क्रियमाणे सुते पित्रोः प्रेतकर्माणि दूरतः। दशाहाभ्यन्तरे पुत्रस्तथाऽन्यत्र स्थितो यदि ॥१४ श्रुतस्थाने सुतः कुर्यात्सकलं प्रेतकर्म च । षोडशं च सपिण्डं च दहनास्थिक्रियां विना ॥१६

नैव तत्र शवोत्पत्तिर्दर्भप्रन्थिविधीयते । तस्यामेवाञ्जलिं द्यादशाहान्तं यथाविधि ॥१७ द्ग्धस्य विधिना चान्तर्शाहानि कृतानि चेत्। प्रेतकर्माण्यथैकस्मिन्कुर्यात्सर्वाणि वै दिने ॥१८ समाप्य तु दशाहान्तं सकलं प्रेतकर्म च। अपरेद्युस्ततः कुर्यात्षोडशं च सपिण्डनम् ॥१६ पुत्रः पौत्रः प्रपौत्रः स्त्री भ्राता तज्जः। दत्तकः। प्रेतकार्येऽधिकारी स्यात्पूर्वाभावेऽथ गोत्रजः॥२० कृत्वाऽऽदौ वपनं स्नानं शुद्धाम्बरधरः शुचिः । धृत्वा चैवाऽऽदिकं[मं]वासः प्रेतकार्यं समाचरेत्।।२१ प्रेतकम द्विजः कुर्याद्गोत्रनामपुरःसरम्। बहुबुचो विधिनाऽनेन तत्तनमत्रेण चैव हि ॥२२ मौञ्जीबन्धनकाले च व्रताचरणकर्मसु। यज्ञे च मरणे पित्रोर्गयायां श्लीरमिष्यते ॥२३ सपिण्डमरणे चव पुत्रजन्मनि वै तथा। स्नानं नैमित्तिकं शस्तं प्रवद्न्ति महर्षयः ॥२४ सपिण्डमरणे स्नायादुदक्या च प्रसृतिकाम्। इत्युक्तो मुनिभिश्चैव सर्ववर्णे ब्वयं बिधिः ॥२४ कस्यापि मुक्तिः प्रेतत्वाद्वृषोत्सर्गं विना न हि । स्त्रीणां चैव वृषोत्सर्गं कुर्यादेकादशेऽहनि ॥२६ वृषोत्सर्गं विना प्रेतः पिशाचत्वान्न मुच्यते । पुमांश्चाप्यथ वा नारी विधवा संधवाऽपि वा ॥२ ७

८ष्यायः]

एकोहिष्टविधानेन कुर्याच्छ्राद्वानि षोडश। ततोस्द्रगणाख्यानि वस्वाख्यानि तथैव च ॥२८ धर्मारूयं चैव षट्त्रिंशच्छ्राद्धान्येकादशेऽहनि । कुर्याद्विधिवदेतानि द्वादशाहे सपिण्डनम्।।३६ यावन क्रियते पित्रोर्दाहादि प्रेतकम च। संध्यामात्रं विना कर्म नान्यत्कुर्यात्कदाचन ॥३० ऊर्ध्वमेतद्शाहाचेत्पितुः स्याद्दनं यदि । दहनाहस्तदारभ्य पुत्राणां दशरात्रकम् ॥३१ विना पुत्रवतोऽन्येषामाशौचं त्रिदिनं भवेत्। प्राग्न्यादीनां तु नैव स्यात्कर्तुः स्याद्याहिणोऽपि च । पितृत्वं च प्रयातस्य श्रूयते मरणं पितुः। श्रवणादिदशाहं स्यादाशौचं मुनयो विदुः ॥३३ सपिण्डीकरणं पित्रोर्भवेत्कालान्तरेऽपि चेत्। अतीतान्यपि वै कुर्यान्मासिकानि यथाविधि ॥३४ कालप्राप्तानि चान्यानि कुर्यात्प्रथमवत्सरे। न कुयाद्वत्सरादृष्वं प्रवदन्ति महर्षयः ॥३४ प्रपितामहपर्यन्तं प्रेतस्यैव सुताद्यः। सपिण्डीकरणं कुर्युस्तदृष्वं न हि सर्वथा ॥३६ पितुः सपिण्डनं कुर्यात्त्रिभिः पितामहादिभिः। तदेव हि भवेच्छस्तं प्रवदन्ति मनीषिणः ॥३७ पिता विपद्यते चैव विद्यमाने पितामहे। तत्र देयास्त्रयः पिण्डाः प्रपितामहपूर्वकाः ॥३८

पिण्डौ दत्त्वा तु द्वावेव पितुः पितामहस्य च । ततस्तु तिपतुशचैकं प्रेतस्यैकं विधीयते ॥३६ त्रयाणामपि पिण्डानामेकेनापि सपिण्डने। पितृत्वमश्नुते प्रेत इति धर्मो व्यवस्थितः ॥**४०** पितामहस्तथा वाऽपि विद्यते प्रपितामहः। वृतीयस्यैव ते देयास्त्रयः पिण्डाः सपिण्डने ॥४१ प्रेतश्च पितरश्चैव विद्यन्तेऽपि त्रयो यदि। षोडशश्राद्धपर्यन्तं कुर्यात्सर्वं यथाबिधि ॥४२ पितृणां मध्य एकश्चेन्म्रियते चेत्सपिण्डनम् [१]। सह कुर्यात्तदाऽने(न्ये)न नान्यथा मुनयो विदुः ॥४३ सपिण्डीकरणं न स्याद्यावन्नोपनयादिकम्। अब्दादृर्ध्वं न दुष्येत केचिदाहुर्म्भृ तुत्रयात् ॥४४ निषेधो मुनिभिः प्रोक्तः सपिण्डानयनं च हि। चौलोपनयनादौ चेन्नाधिकारः सुतस्य च ॥४४ यथा पितुस्तथा मातुः सिपण्डोकरणे विधिः। सं यथा स्याद्पुत्रायाः पत्या सह सपिण्डने ॥४६ पुत्रेषु विद्यमानेषु दूरतः प्रेतसत्क्रियाम्। असपिण्डः सपिण्डो वा न कुर्याइहनं विना ॥४७ जीवत्स्वेव हि पुत्रेषु प्रेतश्राद्धानि यानि च। स्नेहेन वाऽर्थलामेन कुरुतेऽन्यो वृथा भवेत्।।४८ येन केनापि पुत्रेण ऋतं चेदौरसं[सो]न चेत्। सपिण्डीकरणे चेव शस्तं स्यान्मुनयो विदुः ॥४६

पितुः पुत्रेण चैकेन पिण्डसंयोजने ऋते । पुनः संयोजनं तस्य न कुर्याद्दूरगः सुतः ॥५० येन केन विना पुत्रं प्रेतकर्म कृतं यदि । पुत्रः कुर्यात्पुनः सर्व विना दाहास्थिसंचयम् ॥५१ चाण्डालेन हतो विप्रः षडब्देनैव शुध्यति । यदि तेन शवं सृष्टं तद्धेनैव शुध्यति ॥५२ शवं चैव स्पृशेच्छूद्रो यदि चापि प्रमादतः। आप्नुयाच्छुद्धिमब्देन वहम[न्न]ब्द्रायेण च ॥१३ प्रायश्चित्तं विधायाऽऽदौ दहेत्प्रेतं यथाविधि । अन्यथा कुरुते यस्तु स च गच्छेदधोगतिम् ॥ ४४ खट्टोपर्यन्तरिक्षे वा विप्रश्चेनमृत्युमाप्नुयात्। तस्याव्दमाचरेदेकं तेन पूतो भवेत्तथा ॥१५ प्रायश्चित्तं विना यस्तु क्रिय[कुरु]ते दहनक्रियाम्। निष्फलं प्रेतकार्यं स्याद्वदन्त्येवं महर्षयः ॥५६ कर्तुं चेद्स्थिसंस्कारं प्रमादान हि शक्यते। अस्थिशुद्धिकरान्मन्त्रान्धृत्वा दर्भानुदीरयेत् ॥५७ द्ग्धस्य विधिनाऽशीति[स्थीनि] भावयित्वा जले श्लिपेत्। तिलाञ्जल्यादिकं सर्वं कुर्यात्प्रेतस्यकर्म च ॥६८ साग्निकं सधवां चैव दहेदौपासनाग्निना। विधुरं विधवां ब्रह्मचारिणं च कुशाग्निना ॥५६ पत्नी वाऽथ पतिर्वा स्यान्मृत्युकाले न संनिधी । प्रायश्चित्तेन सद्योऽग्निमृत्पाद्य तेन संदहेत्।।६०

प्रायश्चित्तविधिर्नोक्तो यत्र स्याद्गृह्यकर्मणि। चतुर्गृहीतेनाऽऽज्येन होमन्याहृतिभिश्च हि ॥६१ दर्शमारभ्य शुक्ले स्यान्मृतश्चोपासनाहुतीः। चतुश्चतुस्तिलैः सद्यो जुहुयात्तद्दिनावधि ॥६२ **कृ**ष्णे मृताहमारभ्य दर्शावधि तदाहुतीः । हुत्वा स्यात्पूर्ववत्कता दहेदौपासनाभ्रिना ॥६३ निधनं च सहात्मेनं दंपत्योर्गतयोश्च हि। वासनाग्निशिलाचित्तिचतुश्चैकेन मन्त्रणम् [१] ॥ द्वेष्ठ तिलोदकं तथा पिण्डान्नवश्राद्धं पृथक्पृथक् । अस्थिशुद्धिर्व षोत्सर्ग एक एव भवेद्द्वयोः ॥६५ षोडशं च सपिण्डं च तथा मासानुमासिकम्। एकस्मिन्नेव काले तु तयोः कार्यं । पृथकपृथक् ॥६६ भर्त्रा सह मृता नारी सह तेन सपिण्डनम्। द्विधा कृत्वा त्रिधा चैकं द्वितीयं च त्रिधा तथा।।६७ भागांस्त्रीन्प्रथमे पिण्डे पितृणां सह योजयेत्। संयोजयेतथा भागान्मातृपिण्डैः सहान्तरान् ॥६८ सपिण्डीकरणादृध्वं क्रमात्पित्राद्यस्त्रयः । मात्रादयस्तथा तिस्नः श्राद्धकर्मसु चैव हि ॥६६ सहानुमृतयोः पित्रोः श्राद्धे चैव क्षयाहके। शाकपाकादिकं चान्नं तयोः कुर्यात्पृथक्षृथक् ॥७० यदि कर्तुं न शक्येत कालातीतभयादि । अन्नपात्रं पृथक्कुर्यादिति वेदविदो विदुः ॥७१

एकमेव।भवेदत्र प्रायश्चित्तं तिलोदकम्। एकस्मिन्नेव काले तु द्विजः स्तुतिप्रदक्षिणम्।।७२ विश्वदेवादिकं सर्वमर्चयन्तु पृथक्पृथक्। पितुरादौ ततो मातुः कुर्यात्संकल्पपूर्वकम् ॥७३ अमा चाप्यष्टकापे(प)क्षमनुक्रान्तियुगाद्यः। वैधृतिश्च व्यतीपातः श्राद्धकालाः प्रकीर्तिताः ॥७४ गजच्छायोपरागादि श्रोत्रियागमनं च हि। नवधान्यफलोत्पत्तिरन्यश्चालभ्ययोगता ॥७४ नैमित्तिका इमे प्रोक्ताः श्राद्धकाला महर्षिभिः। शक्तितः कुरुते श्राद्धं स याति परमां गतिम्।।७६ महानदीषु सर्वासु पुण्यतीर्थासु (र्थेषु) चैव हि । श्राद्धं विधीयते तच नैमित्तिकमुदाहृतम्।।७० पुत्रवर्गादिकामेष्टिस्तत्तत्काले विधीयते । पश्चम्यां प्रोष्ठपद्यादि वर्षतीं चैव वार्षिकम्।।७८ नित्यं नैमित्तिकं काम्यं यत्र कामप्रचोदितम्। स्तके मृतके चैव नैव कुर्यात्कथंचन ॥७६ सुतकं सृतकं चैव पुत्रादीनां च संनिधौ । त्रिदिनं पक्षिणी चाथ सद्य इत्यनुवर्तते ॥८० स्मृतितस्तु न जानीयादितरेषां महर्षिणाम्। दशाहं ताबदाशीचं सापिण्ड्यमनुवर्तते ॥८१ भवेत्तदृर्वभैकाहं तत्पश्चात्स्नानतः शुचिः। पित्राद्यस्यधीर्वं तथा तत्पूर्वजाख्यः ॥८२

सप्तमः स्यास्त्वयं चैव तत्सापिड्यं वुधैः स्मृतम्। सापिण्ड्यं चो(सो)दकं चैव सगोत्रं तच वै क्रमात् ॥८३ एकेकं सप्तकं चैकं सापिण्ड्यकमुदाहृतम् ॥८४ सपिण्डानां तथाऽशौचं संनिधौ स्याद्यथोदितम्। द्रतस्थाद्विजानीयादेशकालान्तरादिप ॥८५ मासत्रये त्रिरात्रं स्यात्षण्मासं पक्षिणी भवेतु । अहस्तु नवमाद्वांगूर्ध्वं स्नानेन शुध्यति ॥८६ पर्वतश्च (स्य) महानद्या व्यवधानं भवेद्यदि । त्रिंशद्योजनदूरं वा सद्यः स्नानेन शुध्यति ॥८७ यत्र वाऽपि श्रुतं पित्रोर्भरणं दूरतोऽथ वा । भवेदशाहमाशौचं पुत्राणामेव निश्चितम्।।८८ संनिधौ सोदकाशौचं भवेत्र स्यादसंनिधौ। अतश्चानुपनीतस्य मृत (ता) शौचं न हि कचित्।।८६ दीक्षितश्चा (स्या)ऽऽहिताग्नि(ग्ने)श्च स्वाध्यायनिरतस्य च । वृतस्याऽऽमिन्त्रतस्येह नाशौर्च विद्यते कचित्।।६० संप्रक्षालितपादस्य श्राद्धे विप्रस्य चैव हि। गृहानुत्रजपर्यन्तं न तस्याशौचिमष्यति(ते) ॥६१ बन्धं ग (त) तस्य विप्रस्य नित्यशौच (र) परस्य (द) च। सदा चैवाऽत्मनिष्ठस्य नाशौचं विद्यते कचित्।।६२

इत्याश्वलायनस्मृतौ प्रेतकर्मविधिप्रकर्णम्।

लोके निन्दाप्रकरणवर्णनम्।

ऽध्यायः]

एकविंशोऽध्यायः ।।
 अथ लोके निन्दाप्रकरणम् ।

क्रियाहीनस्य मूर्वस्य पराधीनस्य नित्यशः। नीचसेवारतस्यैतस्त (वं स) दाऽशौचं तदोच्यते ॥१ सदाचारपरिभ्रष्टो विप्रस्यै (इचै, व भवेद्यदि । कर्मभ्रष्टः स विज्ञेयो निन्धकर्मरतः सदा ॥२ माहिषेयश्च वैद्युण्ठो वृष्ठेयश्च गोलकः। निन्दाश्च ते हि लोके स्युः कथं जातीस्तदो(तिरथो)च्यते ॥३ महिषी सोच्यते भार्या भगेनार्जति या धनम्। तस्यां यो जायते पुत्रो माहिषेयः सुतः स्मृतः ॥४ रजस्वला च या कन्या यदि स्याद्विवाहिता । वृषली वार्षलेयः स्याजातस्तस्यां स्य (स) चैव हि ॥५ विवाहितामसंयोगां मोहाचेदुद्वहेद् द्विजः। भूयन्तीमुद्व्रती चाभिगोमयेनानुरुपयेत् (१) ॥६ सूत्रमशंवरादीनि परिहत्याभिषेचयेत्। पहनैः पञ्चभिर्गव्यैः पावमानीभिरेव च (१) ॥७ प्रायश्चित्तं विधातव्यं कूश्या[क्मा]ण्डं होममाचरेत्। पुनस्तामुद्धहेत्प्रोक्तां विधिवत्पूर्वजः पतिः ॥८ संभोगात्पूर्व एव स्यादुक्तोऽयं मुनिभिर्विधिः। ब्रात्यस्तोमं जपेदन्यः प्रायश्चित्तपुरःसरम्।।६

ऊर्ध्वं चेत्पतिसंयोगो जायते तां परित्यजेत् । संतानश्चेद्भवंत्तस्यां निन्द्य स्यात्पतितः पतिः॥ अज्ञातश्च द्विजो यस्तु विधवामुद्रहेद्यदि । परित्यज्य च वं तां च प्रायश्चित्तं समाचरेत्॥११ अब्दमेकं विधायाऽदाववकीर्ण[र्णि] व्रतं चरेत्। पुत्रश्चेजायते तस्यामेको गोलक उच्यते ॥१२ विधवायाः सुतस्यं ृश्चे]व गोलकः कुण्ड इत्यथ । त्रयश्चैव हि निन्द्याः स्युः सर्वधर्मवहिष्कृताः ॥१३ संस्कार्य[यौ]विधित्रचोक्तं मुनिभिः कुण्डगोलकौ । युगान्तरे समर्थ [धर्म] स्यात्कलौ निन्दा इतिस्मृतः ॥१४ परिव(वि)त्त्यां सुतः कुण्डो व्यभिचारसमुद्भवः। गोलको विधवां च निषिद्धः स्यात्कलौ स्मृतः ॥१५ वार्षलेयश्च वे कुण्डो गोलकः शूद्रयोनिजः। तज्जश्चापि हि निन्दाः स्युर्माहिषेयश्च विप्रजः ॥१६ एभिः सह वसेदेषां याजनं कुहतेऽथ वा। वित्तमेवां द्विजा यस्तु भुङ्के सोऽपि हि तत्समः ॥१७ एतेषां याजनं यस्तु ब्राह्मणः कुरुते यदि । स याति नरकं घोरं यावदिन्द्राश्चतुर्देश ॥१८ अद्भिजानां चाध्ययनं याजनं च प्रतिप्रहम्। सासपो नैय गृह्यीयादिति प्राहुर्मुनीश्वराः॥१६ इति [ाञ्चलायनस्मृतौ]लोके निन्धप्रकरणम् ।

॥ द्वाविशोऽध्यायः ॥

अथ वर्णधर्मप्रकरणम्।

सर्वेषां चेव वर्णान मुत्तमो ब्राह्मणो यतः। क्षेत्रस्य(क्षस्त्त्रतु) पालयेद्विप्रं विप्राज्ञाप्रतिपालकः ॥१ सेवां चैव तु विप्रस्य शूद्रः दुर्याद्यथोदितम्। सर्वेषां चापि वै मान्यो वैर्विद् द्विज एव हि ॥२ यजनादोनि कर्माणि कुर्यादहरहर्द्धिजः। धर्मोऽयं द्विजवर्यस्य परमानन्ददायकः ॥३ रणे धीरो भवेत्क्षत्त्री(त्त्रो)जयाद्राज्यं च वैरिणः। पालयेद् ब्राह्मणान्सम्यक्परं तेनैव जेष्यति ॥४ शूद्र: कुर्याद् द्विजस्यैव सेवामेव कृषि तथा। सुखं तेन लभेन्नूनं प्रवदन्ति महर्षयः ॥५ ब्राह्मणः क्षत्त्रियो वाऽपि स्वधर्मेणानुवर्तयेत् । नाऽऽचरेत्परधर्मं च धर्मनाशाय चाऽत्मनः ॥६ स्नानेन च बहिः शुद्धिरात्मज्ञानेन चान्तरा। सत्कर्मणा द्विजः शुद्धः सर्वकर्मसु चैव हि ॥७ स्वधर्मनियतो विप्रः कुरुते पातकं यदि । स्वधर्मेणैव शुद्धेन(ध्येत) नान्यथा शुचितामियात् ॥८ न स्पृशन्तीह पापानि ब्राह्मणं वेदपारगम्। कदाचित्कुरुते मोहात्पद्मपत्रे यथा जलम्।।६

अशुचि वै स्पृशेःह्मःतः कर्मकाले कचिद् द्विजः। प्रक्षालिताङ्विराचन्य कर्म कर्तुमथाईति ॥१० जृम्भकारविकारः स्यात्क्षुत्वाऽधोवातनिर्मितः । श्लेष्मोत्सारो भवेत्कर्मकाले चाभ्यज्य शुध्यति (!) ॥११ न च तस्या(स्मा)दधो वायुः कर्मकाले द्विजस्य यत्। कृत्वा शौचं द्विराचम्य शिष्टं कम समापयेत् ॥१२ उद्क्यां स्तिकां चंव पतितं शवमन्त्यजम्। श्वकाकरासभान्स्पृट्टा सवासा जलमाविशेत् ॥१३ तत्स्पृष्टिनः स्पृशद्यस्तु स्नानं तस्य विधीयते । तदूर्षं तु समाचम्य व्यवहारे शुचिः स्मृतः ॥१४ उच्छिष्टस्पर्शनं चेत्स्यादश्नतो याजकस्य च। अन्नं पात्रस्थमश्नीयान्नान्यं दद्यात्कर्थचन ॥१५ कुरुते त्रतभङ्गं यो द्विजश्चैव विशेषतः। स गच्छेन्नरकं चाऽऽशु प्रवदन्ति महर्षयः ॥१६ वेदविद् द्विजहस्तेन सेवां(वा)संगृह(ह्य,ते यदि। न तस्य वर्धते धर्मः श्रीरायुः क्षीयते ध्रुवम् ॥१७ यस्य कस्य नरो यस्तु व्रते निष्ठुरभाषगम्। द्धिजस्येह विशेषं च स च गच्छेदधोगतिम् ॥१८ कुरते योऽपमानं च ब्राह्मणस्य विशेषतः । तस्याऽऽयुः क्षीयते नूनमायुर्रक्षमीश्च संततिः॥१६ उचालयोपविष्टस्य मा(ष्ट: स्यान्मार्)न्यानां पुरतो यदि । गच्छेत्स विपदं नूनमिह चामुत्र चैव हि ॥२०

परदेवार्चको विप्रस्तद्धीनो भवेद्यदि ।

मासत्रयं तद्त्राशी जीवच्छ्रद्रत्वमाप्नुयात् ॥२१

यश्च कर्मपरित्यागी पराधीनस्तथैव च ।

अधीतोऽपि द्विजश्चैव स च शूद्रसमो भवेत् ॥२२

अनधीत्य द्विजो वेदानन्यत्र कुहते श्रमम् ।

स जीवन्नेव शूद्रत्वमाशु गच्छति सान्वयः ॥२३

संतुष्टो येन केनाह(पि)सदाचारपरायणः ।

पराधीनो द्विजो न स्यात्स तरेद्रवसागरम् ॥२४

इत्याश्वलायनधर्मशास्त्रे वर्णधर्मप्रकरणम्।

शिविंशोऽध्यायः ॥अथ श्राद्धप्रकरणम् ।

अथ चैव द्विजः कुर्याच्छ्राद्धं पित्रोर्म् तेऽहिन ।
तत्पार्वणविधानेन पितृयज्ञः स उच्यते ॥१
होमं कृत्वाऽथपूर्वेद्धः सायं विप्रान्निमन्त्रयेत् ।
प्रातश्चेत्तान्परेद्युर्वा श्राद्धाहे वेदपारगान् ॥२
प्रातरौपासनाग्नेस्तु श्राद्धपाकार्थमुल्मुकम् ।
नीत्वाऽन्नं सकलं कृत्वा पुनः संमीलयेदुभौ ॥३
ततो म[मा]ध्याह्निकं स्नानं कृत्वा संध्यामुपास्य च ।
निमन्त्रितान्समाहूय क्रमादेवपितन्द्धि [तृद्धि]जान् ॥४

प्राणानायम्य संकल्प्य श्राद्धार्थमनुवेद्येत्। कुशाक्षततिरुर्युक्तं जरुपात्रे प्रपूर्य च ॥५ आत्मनश्चेव शुद्धचर्थं द्रव्यस्य गृहशुद्धये । द्विजै: सह पठेत्सूक्तं प्रायश्चित्तार्थमेव हि ॥६ नतं सूक्तं शुचीवोऽग्निः शुचित्रततमश्च हि । उद्ग्न इत्यथैतोनु त्रयो मन्त्राः क्रमेण तु ॥७ केचिद्यज्ञविदो ज्ञात्वा सूक्तानि कथयन्ति हि। पुरुषं चास्य वामस्य ममाग्ने वर्च इत्यथ ॥८ सौम्यं च वैष्णवं रुद्रं पावमान्यमथापि वा । ऋग्निश्च पावमानीभिर्जलं चैवाभिमन्त्रयेत्॥६ श्राद्धोपयोगिकं द्रव्यमपक्वं पक्रमेव वा । **सर्व चैव स्मरे**द्वि[रन्वि]ष्णुं जलेन प्रोक्षये**चरु**म् ॥१० ततः संस्तूय तान्विप्रान्समस्तेतिपठन्नयेत् । पुरतश्चार्पयेत्तेषां हिरण्यं सकुशं च हि ॥११ स्रब्धा[ब्थ्वाऽऽ]ज्ञामपसव्येन श्राद्ध**ं**कर्तुं पितुर्मम । आचम्यासून्नियम्याथ दद्यात्संकरूय वै क्षणम् ॥१२ देवानां क्षालयेत्पादौ मण्डले चतुरस्रके। पितॄणां वर्तुंæं[ले]चैब प्राङ्गणे रविदीपके ॥१३ ईशान्यां त्वाचमेत्कर्ता देवाः प्राच्यामथोत्तरे। पितरश्च पवित्राणि स्वस्वस्थाने त्यजेदथ ॥१४ आचम्य गृहमागत्य ब्राह्मणानुपवेशयेत् । प्राङ्गुली द्वा उद्क्संस्थी प्राक्संस्थांस्त्रीनुदृङ्गुलान् ॥१४ ऽध्यायः]

निरुष्य प्रकिरेद्वायुं तिलान्निन्धं तिकोणतः। पठन्नपहतामन्त्रमसञ्येन चाष्ट्रसु ॥१६ पितृणां पुरतः सिञ्चेज्जलं पठन्नुदीरताम् । सन्येन पुरतो देवे गायज्या चैवमेव हि ॥१७ श्राद्धकाले गयां ध्यात्वा ध्यात्वा देवं गदाधरम् । वस्वादींश्च पितृन्ध्यात्वा ततः श्राद्धं समाचरेत्।।१८ देवानामासनं दद्यात्क्षणे चाऽऽवाहयेदय । कुशाञ्छिरसि देवानां विश्वे देवास इत्यृचा ॥१६ विश्वे देवाः सकृत्मन्त्रमुचार्यं प्रोक्षयेद्भवम् । अर्घ्यार्थं चाऽऽसाद्येद् हे पात्रे दैवे कुशान्विते ॥२० आगच्छन्तु महाभागा विश्वे देवा महावलाः । ये चात्र विहिताः श्राद्धे सावधाना भवन्तु ते ॥२१ पूर्वाग्रैः प्र')दैविके पात्रे दक्षिणात्र' तु पैतृके(कम्) । अधस्त्रोपरि पात्राणां कुशान्देवे च पैतृके ॥२२ गायज्या प्रोक्ष्येत्पात्रे कृत्वा ताज्ञिक्षिपेद्यवान् ॥२३ यबोऽसि धान्यराजो वा वाहणो मधुसंयुतः। निर्णोदः सवपापानां पवित्रमृषिभिः स्मृतम् ॥२४ गन्धाक्षतकुशांश्चेव क्षिपेदर्घं निवेदयेत्। या दिव्या इति मन्त्रेण हस्ते हस्तं पिधापयेत्।।२४ निद्ध्यादर्घ्यपात्रेषु देवानामभिसंमुखे । पितृणामर्घ्यपात्राणि तानि वै पै(पि)तृसंमुखे ॥२६

देवार्चा दक्षिणादि स्यात्पादजान्वंसमूर्धनि । शिरोंसजानुपादेषु वामाङ्गादिषु पैतृके ॥२७ अर्चतानेन मन्त्रोण गन्धदिभिरथार्चयेत्। युवासुवासामन्त्रेण दद्यादाच्छाद्नं ततः ॥२८ यथोक्तविधिना देवान्समभ्यच्यं तदाज्ञया। पितृणामर्चनं कुर्याद्पसब्येन चैव हि ॥२६ आसनं च क्षणं दत्त्वा पितृनावाहयेदथ । उसन्तस्त्वेति मन्त्रोण प्रति पितरमिष्यथ(ते) ॥३० आयन्तु न इमं मन्त्रमुचरेत्सकृदेव हि । सन्येन प्रोक्ष्य गायत्र्या पात्रान्यु[ण्यु]त्तानि कारयेत् ॥३१ क्षिप्त्वा तिलानपः पूर्य शं नो देवीं समुचरेत्। पुनस्तेषु च पात्रेषु तिलोऽसोत्यावपेत्तिलान् ॥३२ गन्धपुष्पकुशादीनि क्षिप्त्वा चैव तु पूबवत्। स्वधाऽर्ध्य इति ब्रूयात्त्रिः सन्येन तु निवेद्येत् ॥३३ सव्यं ऋत्वा गृहीतेन पाणिना दक्षिणेन तु । दद्यात्पितरिदं तेऽर्घ्यं या दिव्यामन्त्रमुचरेत्।।३४ एवं पितामहे चैव तथैव प्रपितामहे। दत्त्वाऽर्घ्यं सिल्लं दद्यात्पुनिस्त्रेषु करेषु च ॥३४ पात्रद्वयं[य]कृतं तोयं पितृपात्रो प्रसिच्य च। पात्रस्थं पुत्रकामी चेन्मुखं तद्[तेना]नुलेपयेत् ॥३६ पितृभ्यः स्थानमसीति न्युब्जं वोत्तानमेव वा। तृतीयं पिहितं कुर्यादुत्तानोपरि भाजनम् ॥३७

ऽष्यायः]

स्थापितं प्रथमं पात्रं तत्स्थानं न हि चालयेत्। .जलसेचनपर्यन्तं पिण्डदानं पुनश्च हि ॥३८ पितृपाणिष्वपो दद्यादपसब्येन वै ततः। नमो व इति सन्घेण पितृ श्चैवार्चयेत्तिलैः ॥३६ गन्धादिभिः समभ्यच्यं पितृपूजां समापयेत्। मण्डलानि समानानि कारयेदेवपूर्वकम् ।।४० दवे तु चतुरस्रे तु ततो वृत्तानि पैटके। प्रमाणं मण्डलस्योक्तं यावत्पात्रमितं भवेत् ॥४१ अन्तर्धाय कुशांस्तेषु प्रक्षिपेच यवांस्तिलान् । पात्राण्यासाद्येत्तेषु हेमरौप्यमयानि च ॥४२ तद्भावे तु पर्णानि कदल्यानि शुभानि च। परिस्तरेत्कुशाद्यैश्च पात्राणि पितृपूर्वकम् ॥४३ पितृयज्ञचरोरन्नमादायाक्तं घृतेन तु । अग्नो करिष्य इत्येतान्ष्रश्रोक्तः क्रियतामिति ॥४४ न भवेत्पितृयज्ञश्चेद्गृह्याप्रौ पचनं भवेत्। अग्नौकरणहोमं तु कुर्यादौपासनानऌे ।।४५ गृह्याग्नौ पचनं पिण्डं पितृयज्ञो न चैव हि। अग्नौकरणं गृद्याग्नौ न कुर्यादिति केचन ॥४६ कालद्वयेऽपि कुरुते नित्यहोमं द्विजो यदि । स चाग्नौकरणं कुर्यात्प्रातहोंमो विधीयते ॥४७ गृह्याग्निर्यस्य चेन्न स्यात्तस्याग्नौकरणं कथम्। श्राद्धार्थमन्नमादाय जुहुयात्पितृपाणिषु ॥४८

6

संगृह्याऽऽहुतिमेकां च घृताभ्यक्तां विगृह्य च । सोमायेति तु मन्त्राभ्यां जुहुयात्कुशपाणिना ॥४६ स्रुवेण चाऽऽज्यमादाय तदाभावेऽथ वा क्रुशैः। पितृणामेव पात्राणि तृष्णीमेवाभिघारयेत् ॥५० अर्झ पाणिहुतं यच निद्ध्यात्तत्स भाजने। गत्वाऽन्यत्र समाचम्य पुनश्चोपविशेद्थ ॥५१ देवपात्रादितश्चाऽऽज्यं सच्येनैवाभिघारयेत्। मूर्धानमिति मन्त्रेण सर्वपात्राणि चैव हि ॥५२ आमास्वित्यादिकान्मन्त्रान्स्वयमेव जपन्न हि [पेद्थ]। पत्नी चाप्यथ वा पुत्रः शिष्यो वा परिवेषयेत्।।५३ अन्नं च पायसं भक्ष्यमाज्यं च व्यञ्जनादिकम्। द्द्यादेवाऽऽदितः सर्वं सूपमन्ते च पैतृके ॥५४ पात्रस्थं प्रोक्षयेदन्नं गायज्या चाभिमन्ज्य च। पाणिभ्यां भाजनं घृत्वा पृथ्वी ते पात्रमुचरेत् ॥५५ इदं विष्णुरनेनान्ने द्विजाङ्गुष्ठं निवेद[श]येत्। स्वहादितः समुचार्थ गयायां दत्तमस्त्वित ॥५६ ये देवास इमं मन्त्रामुचार्याथ च पैतृके। संप्रोक्ष्य पूर्ववचान्नं प्राचीनावीत्यतः परम् ॥५७ परिविष्टेषु चान्नेषु हुतशेषं निधाय च। दद्यादन्नं पितृभ्योऽपि पूर्ववत्पितृनामभिः ॥५८ ये चेहेति च वै मन्त्रां समुचार्य ततः परम्। देवांस्तुत्वा पितृं श्चेव ब्रह्मनिष्ठान्मुनीश्वरान् ॥५६

परिवेषे च[षेचन]पर्यन्तं कारयित्वा यथाविधि। स्मृत्वा हरिहरी चैव पितृणां मुक्तिहेतवे ॥ देवान्पितृन्समुद्दिश्य क्रियमाणं हि कर्म यत्। पितृणां मुक्तये सर्वं ब्रह्मणे विनिवेदयेत् ॥६० न्यूनं चैवातिरिक्तं च मन्त्रादीनां भवेद्यदि। तहोषपरिहारार्थं गायत्रीं समुदीरयेत् ॥६१ ततश्चैवापसव्येन मधु वाता जपेद्थ । आपोशनार्थमुदकं पितृपूर्वं निवेद्येत् ॥६२ ईशानादिपदं स्तुत्वा तिष्ठन्नुदङ्मुखश्च हि । दैवे पित्र्ये समुचार्य तत्सचामृतमस्त्विति ॥६३ निनयेत्सि छिछं चैव द्विजानां पुरतो जलम्। प्रोयतामिति मन्त्रेण पितृरूपी जनार्दनः ॥**६**४ अमृतोपस्तरणमसीत्युत्तवा मन्त्रं पिवेजारुम् । प्राणाहुति च गृह्वीयात्क्रमान्मन्त्रेश्च पश्चिमः ॥६५ नासदासीति सृक्तानि भुञ्जानाच्छ्रावयेद्द्विजान्। क्रुगुष्वेत्यादिसूक्तानि रक्षोध्नानि च पश्च वै।।६६ अग्निमीलेऽनुवाकश्च पितृस्तुतिमुदोरताम्। पवित्राणि च सूक्तानि यावद्त्राक्षणभोजनम् ॥६७ इच्छातृष्तेषु विष्रेषु गायत्रीं ससुदीरयेत्। तृप्ताः स्थ इति तान्यृष्ट्रा ह्यपसन्येन पैतृके ॥६८ मध्वक्षद्वीवति मन्त्रं वै मधुसंपन्नमित्यथ । ष्ट्रथन्युक्तवतो विप्रानन्नं पिण्डार्थमुद्धरेत् ॥६६

तान्पृच्छेदन्न[थ] संपन्नं शेषं कि क्रियतामिति। लब्ध्वा चैषामनुज्ञां च सहेष्टैर्मुञ्ज[ज्य]तामिति।।७० उच्छिष्टपुरतो भूमौ जलदर्भा स्तिलान्क्षिपेत्। ये अग्निद्ग्धामन्त्रोण सर्वान्नं किचिदुत्क्षिपेत्।।७१ **डत्तराचमनात्पूर्वं पिण्डदानं विधीयते** । ऊर्ध्वं वा केचिदिच्छन्ति तच संकल्पपूर्वकम्।।७२ आग्नेयप्रवणे रेखां लिखेदपहता इति। तामभ्युह्य जलेनाथ कुशानास्तीय तच तु ॥७३ अपस्तत्रापसन्येन शुन्धतामिति सेचयेत्। तत्र पिण्डत्रयं द्याद्ये च त्वा पितृपूर्वकम्।।७४ अत्रेति चानुमन्त्रयाथ यथोव[थावद्व]र्तयेदुदक्। आप्रदक्षिणमावर्त्यं कुर्याद्वायुनिरोधनम् ॥७५ पुनश्चाऽऽवर्तयेतद्वद्मी मद्नत चैव हि। मक्षयेच्च चरोः शेषमाघायेदिति केचन ॥७६ <mark>डपवीती समाचम्य प्राचीनावीत्यतः परम्।</mark> पिण्डोपरि जलं सिञ्चेच्छुन्धन्तामिति पूर्ववत्।।७७ अभ्यङ्क्ष्वेति च वै तैलं द्द्यादङ्क्ष्वेति चाञ्जनम्। नामसंबन्धगोत्रादि समुच्चार्य यथाक्रमम्।।७८ एतद्व इति मन्त्रोण प्रतिपिण्डं वरं शुभम्। सव्येन चार्चयेत्पिण्डान्मधपुष्पाक्षतादिभिः॥७६ धूपं दीपं च नैवेद्यं ताम्बूलं चैव दक्षिणाम्। दत्वा तिष्ठन्नुपस्तूयात्राचीनावीतिना ततः॥८०

नमो व इति मन्त्रो वै मनश्चैव पठेदिति। मनोन्विति त्रिभिर्मन्त्रीः किंचित्पिण्डान्प्रवाहयेत्।।८१ परेतनेति मन्त्रं वै जपेत्पिण्डान्तिके ततः। औपासनान्तिके गत्वा जपेदग्नेतमित्यचम् ॥८२ पिण्डं तं प्राशयेत्पत्नीं पुत्रार्थी मध्यमं हि चेत्। आधत्तेति च मन्त्रेण धत्ते गर्भं कुमारकम् ॥८३ नो चेदतिप्रणीतेऽग्नावप्सु वा तान्ध्रिपेद्थ। गिण्डप्राशनपक्षे तु विशेषः कथ्यतेऽधुना ॥८४ तावन्न प्राशयेत्पिण्डं न हि श्राद्वविसर्जनम्। पिण्डप्रक्षेपणं चाग्नावप्सु चापि तथैव हि ॥८५ पिण्डदानं च वै श्राद्धे यत्र कुत्रापि वा भवेत्। गयायां च कृतं मत्वा ह्यात्मनेति निवेद्येत् ॥८६ प्रक्षालितकरान्विप्रानाचान्तानुपवेशयेत्। जलद्भाक्षतान्द्त्वा तथैव पैतृके तिलान् ॥८७ तत्पाणिष्वक्षतान्द्त्वा ततो विप्राशिषो भवेत्। स्वस्तीत्युक्तवा मया दत्तं श्राद्धमक्षय्यमस्त्वित ॥८८ दक्षिणां च ततो द्यायथाविभवसारतः। दक्षिणारहितं यच्च तच्छ्राद्धं निष्फलं भवेत्।।८६ चालयित्वा तु पात्राणि स्वस्तीत्युत्तवाऽक्षतांस्तिलान् । तत्तत्स्थाने क्षिपेदेषु प्रकिरेदन्नमप्यथ ।।६० असंस्कृतेति वै पित्र्ये दैवे चासोमपा इति। दक्षिणां च ततो दत्त्वा पितृसंतुष्टिहेतवे ॥६१

विसृजेत्पितृपात्रस्थं पिण्डानां पुरतो जलम्। स्वधोच्यतामनेनैव ततः पिण्डान्समुच्चरेत्॥६२ वाजे वाजेऽथ मन्त्रोण कुर्याच्छ्राद्धविसर्जनम्। सव्यमंसं पितृणां च देवानां दक्षिणं सृशेत् ॥६३ पठेदुचैरिमं मन्त्रमामा वाजस्य चैव हि। प्रदक्षिणत्रयं कुर्वन्भुञ्जतः पितृसेवितान् ॥६४ जलमर्चनपात्रस्थान्विसृजेदश्चतादिकान् । पुरतस्तेन पुत्रः स्युर्याति ब्रह्मपटं च हि ॥६४ ब्रह्मत्वं च प्रयातेभ्यो गृह्वीयादाशिषः शुभाः। भवत्प्रसादतो भूयाद्धनधान्यादिकं मम ॥६६ दातारो नोऽभिवर्धन्तां वेदाः संततिरेव नः। श्रद्धा च नो मा व्यगमद् बहु घे(दे)यं च नोऽस्त्वित ॥१७ अन्नं च नो बहु भवेदतिथींश्च लभेमहि। याचितारश्च नः सन्तु मा च याचिष्म कंचन ॥६८ ततो विप्रास्तथैवेति प्रतिवचनमाद्रात्। वः पदं निर्दिशेयुस्ते ब्राह्मणाश्चैव नः पदे ॥६६ स्वादुषं सद् इस्युत्तवा मन्त्रानुच्चैः पठेद्थ । दक्षिणाभिमुखस्तिष्ठेद्विप्राणां पुरतस्र हि ॥१०० इहैवेति पठेन्मन्त्रं भुक्तवद्गिद्धिजैः सह। संतुष्टा आशिषो दद्युर्भुक्तिमुक्तिप्रदाः शुभाः ॥१०१ आयुः प्रजां धनं विद्यां स्वर्गं सोक्षं सुखानि च। प्रयच्छन्तु तथा राज्यं श्रीता नृणां पितामहाः॥१०२

तेभ्यश्चेवाऽऽशिषो लब्ध्वा नमस्कुर्याद्द्विजांस्तथा। अभ्यज्याऽऽज्य द्विजानां च पादान्त्रक्षालयेकमात् ॥१०३ अद्य में सफलं जन्म सवत्पादाब्जवन्दनात्। अद्य मे वंशजाः सर्वे याता वोऽनुप्रहाद्दिवम् ॥१०४ ताम्बूळं च ततो द्द्याद्यथाविभवसारतः। कृताञ्जलिपुटो भूत्वा प्रार्थयेत्ताननेन च ॥१०५ पत्रशाकादिदानेन क्लेशिता यूयमीदशाः। तत्क्लेराजातं चित्तात् विस्मृत्य क्षन्तुमर्द्य ॥१०६ वसिष्ठसदृशा यूर्यं सूर्यपर्वसमा तिथिः। आसनादि नमस्कारो भवत्सत्कार एव हि ॥१०७ यस्य समृत्या च नामोक्तया तपोयइक्रियादिषु। न्यूनं संपूर्णतां याति सद्यो वन्दे तमच्युतम् ॥१०८ मन्त्रहीनं क्रियाहीनं भक्तिहीनं द्विजोत्तमाः। श्राद्धं भवति संपूर्णं प्रसादाद्भवतां मम ॥१०६ अनेन पितृयज्ञेन प्रीयतां भगवानिह। मया भत्तया कृतं सर्वं तत्सद्ब्रह्मार्पणं भवेत् ॥११० वसिष्ठासस्ततो देवा वसिष्ठश्च जपेदिसौ। पितृस्तुतिकरां गाथामिदं पितृभ्य एव च ॥१११ मन्त्राञ्छुण्वत(न्त) इत्येतान्संतुष्टाः पितरो गृहे । द्त्त्वाऽभीष्टफलं कर्तुं (तुंः) प्रयान्तीद्मनुत्तमम् ॥११२ अनेन विधिना चैंव यः श्राद्धं कुरुते द्विजः। भुतवेह सक्छान्कामान्सोऽपि सायुज्यमाप्नुयात्।।११३ इत्याश्वलायनधर्भैशास्त्रे श्राद्धप्रकरणम् ।

चतुर्विशोऽध्यायः।

अथ श्राद्धोपयोगिप्रकरणम्।

पितृयज्ञमकृत्वा तु पित्रोरेकाब्दिकं यदि ।

यज्ञान्यः कुरुते पञ्च स याति नरकं भ्रवम् ॥१

कुरुते ब्रह्मयज्ञं च श्राद्धात्पूर्वं मृतेऽहिन ।

निराशाः पितरस्तस्य श्राद्धान्नं न लभन्ति ते।।२

तर्पणं कुरुते पित्रोः श्राद्धात्पूर्वं मृतेऽहनि ।

निराशाः पितरस्तस्य स च गच्छेद्धोगतिम्।।३

कुर्यात्पञ्च महायज्ञात्रिवृत्ते श्राद्धकर्मणि ।

पित्रोराब्दिक एवाऽऽहुराचार्याः शौनकाद्यः ॥४

अनिप्रको यदा ज्येष्ठः किनष्ठः साप्रिको यदि ।

अग्नीकरणहोमन्तु ज्येष्ठः कुर्यात्कथंचन ॥१

कनिष्ठस्य च गृह्याग्नावग्नाकरणहोसकम्।

तदाज्ञयाऽप्रजः कुर्यादिति केचिद्वदन्ति हि।।६

संसृष्टा भ्रातरो यत्र श्राद्धे स्युर्यदि चैव हि।

तत्रायं मुनिभिः प्रोक्तो विधिनैवान्यथा भवेत्।।७

वहुचो ब्रह्मचारी वा तथैवानग्निकोऽपि वा।

अग्नीकरणहोमाख्यं कुर्याच्चैव पितुः परे ॥८

पञ्जै(श्व) वा स्युर्द्धिजाः शस्ता द्वौ च पित्रोमृ तेऽहिन ।

द्वी दैवेऽथ त्रयः पित्र्य एकैको वोभयत्र तु ॥६

चत्वारश्चेद् द्विजाः श्राद्धे देवे चैको भवेत्तदा।

त्रयः पित्र्ये भवन्स्येके वदन्त्येव हि संकटे ॥१०

ऽध्यायः]

अथ वाऽपि त्रयो वाऽपि एकः स्यात्पितृषु त्रिषु । द्वौ दैवे चैव तु स्यातां विप्रावेके वदन्ति हि ॥११ द्वितीयाऽऽवाहने षष्ठी संकल्पे चाऽऽसने क्षणे। चतुर्थ्याच्छादने चान्ने शेषाः संबुद्धयः स्मृताः ॥१२ अन्नदाने विशेषः स्यात्संबुद्धिः प्रथमाऽथ वा । अन्ते(न्ये) चैव चतुर्थी तु वदन्त्येके महर्षयः ॥१३ देवानामासनं दद्यादक्षिणे चाऽऽविकं कुशान्। क्रत्वा द्विगुणभुग्नांस्तान्पितृणां वाम एव हि १४ विप्रान्निमन्त्रयेच्छ्राद्धे वहुँचान्वेदपारगान्। तद्भावे तु चैवान्यशाखिनो वाऽपि चैव हि ॥१५ मन्त्रैश्चैव स्वशाखोक्तैः कर्म कुर्याद्यथाविधि । अन्यथा कर्महानिः स्याद्बह्वचानामयं विधिः ॥१६ कर्मणां याजुषादीनां स्वस्वशास्त्रा न विद्यते । ऋक्शाखाविहितं कर्म समानं सर्वशाखिनाम्।।१७ बह्वृचानां तु यत्कर्म यदि स्यादन्यशाखया। पुनश्चैवापि तत्कर्म कुर्याद् बह्वृचशाखया ॥१८ हित्वा स्वस्य द्विजो वेदं यस्त्वधीते परस्य तु। शाखारण्डः स विज्ञेयः सर्वकर्मबहिष्कृतः ॥१६ रोगादिरहितो विप्रो धर्मज्ञो वेदपारगः। मुझीयस्दमलं श्राद्धे साम्निकः पुत्रवानपि ॥२० पितृमानेव भुञ्जीयाच्छ्राद्धमिन्दुक्षये द्विजः। तृप्ताः स्युः पितरस्तेन दाता स्वर्गमवाप्नुयात् ॥२१

श्राद्धकर्ता न भुङ्जीयात्परश्राद्धे विधुक्षये। भुक्के चेत्पितरो यान्ति दाता भोक्ताऽध्यधोगतिम्।।२२ दर्शेष्टि(शाष्ट)का व्यत्तीपातो(ता) वैघृतिश्च महालयः। युगाश्च मनवः श्राद्धकालाः संकान्तयस्तथा ॥२३ गजच्छायोपरागश्च षष्टी या कपिला तथा। अर्घोदयादयश्चेष श्राद्धकालाः स्वृता बुधैः ॥२४ संभूते च नवे धान्ये श्रोत्रियो गृहमागते। आचार्याः केचिदिच्छन्ति श्राद्धं तीर्थं च सर्वदा ॥२४ श्राद्धकालेषु सर्वेषु कुर्योच्छ्राद्धं च शक्तितः। विशेषतो मृताहे तु पित्रोश्चैव विधीयते ॥२६ मोहान कुरते श्राद्धं मातापित्रोम् तेहऽनि । निराशाः पितरो यान्ति दुर्गितं चापि वे सुतः ॥२७ अझानाहा प्रमादाहा यो मृताहमतिऋमेत्। स याति नरकं घोरं यावदाभूतसंख्वम्।।२८ अतिक्रमं(मो) मृताहस्य दोषः स्यात्सृतकं विना । न कुर्याच्छ्राद्धमाशीचे प्रवद्नित महर्षयः॥२६ आचरेद्विधिवच्छाद्धं मातापित्रोम् तेऽहनि । पितरस्तेन तृष्यन्ति गच्छन्ति पद्मुत्तमम् ॥३० सदाचारपरो विप्रः कृपालुः श्राद्धकृतया । आत्मनिष्ठोऽर्थलोकेषु तारयेत्तरिक स्वयम् ॥३१ इस्याश्वलायनधर्मसास्त्रे श्राद्धोपथोगिमकरणम्। समाप्तेयं अध्यादवहायनस्मृतिः।

THE SMRITI SANDARBHA

COLLECTION OF THE SEVENTEEN

DHARMASHASTRIC TEXTS

BY MAHARSHIES.

Volume III



NAG PUBLISHERS

11.A/U.A. JAWAHAR NAGAR (P. O. BUILDING) DELH-I110007